

കേരള പാഠാവലി

യൂണിറ്റ് 1

കാലാതീതം കാവ്യവിസ്മയം

കാലാതീതം കാവ്യവിസ്മയം എന്ന ഒന്നാമത്തെ യൂണിറ്റ് മൂന്നു കാലഘട്ടങ്ങളിലെ മൂന്നു വിഭാഗം കൃതികളെ പരിചയപ്പെടുത്തുന്നു. കൃതികളുടെ സാമകാലിക പ്രസക്തി എത്രമാത്രമെന്നതിനു തെളിവാണ് കാലാതീതമായി നിൽക്കുന്ന കാവ്യങ്ങൾ.

ഭാഷാപിതാവായ എഴുത്തച്ഛന്റെ അദ്ധ്യാത്മരാമായണം കിളിപ്പാട്ടിലെ ചിന്തോദ്ദീപകമായ ഭാഗമാണ് ലക്ഷ്മണസാന്ത്വനം. ക്രോധത്തെ ഹനിക്കുകയാണ് അറിവുള്ളവർ ചെയ്യേണ്ടതെന്നും മനുഷ്യജീവിതം വളരെ നിസ്സാരമാണെന്നും വിവിധ ഉദാഹരണങ്ങളിലൂടെ ഈ പാഠത്തിൽ എടുത്തുകാണിക്കുന്നു.

നാടകങ്ങളിൽ അഗ്രഗണ്യസ്ഥാനം വഹിക്കുന്നതാണ് കാളിദാസ നാടകങ്ങൾ. അവയിൽതന്നെ മനുഷ്യമനസ്സിലെ സൂക്ഷ്മഭാവങ്ങൾ വരച്ചുകാട്ടുന്നതിൽ പ്രഥമസ്ഥാനം വഹിക്കുന്ന കൃതിയാണ് അഭിജ്ഞാനശാകുന്തളം. നാടകീയത ഏറി നിൽക്കുന്ന ശാകുന്തള ഭാഗമാണ് ജ്ഞാനയോഗം.

ലോകമെമ്പാടുമുള്ള വായനക്കാർക്ക് എന്നും അത്ഭുതമായ നോവലാണ് പാവങ്ങൾ. ഒരാളെ തെറ്റിൽ നിന്നും മോചിപ്പിക്കുന്നതിന് ശിക്ഷയല്ല മാർഗ്ഗമെന്നും ശരിയായ വഴി കാണിച്ചുകൊടുക്കുകയാണ് വേണ്ടതെന്നും നോവൽ പറയുന്നു. മനുഷ്യന്റെ ചെറിയ ദൗർബല്യം പോലും വിമലീകരിക്കേണ്ടതെങ്ങനെയെന്ന് പറയുന്നതിലൂടെ വിക്ടർ ഹ്യൂഗോയുടെ നോവൽ കാലാതീതമായി നിലനിൽക്കുന്നു.

ലക്ഷ്മണ സാന്ത്വനം

രാമാഭിഷേകത്തിന് വിഘ്നം വന്നതിനെത്തുടർന്ന് കോപാക്രാന്തനായ ലക്ഷ്മണനെ രാമനുപദേശിക്കുന്നതാണ് പാഠഭാഗം. ചുട്ടുപഴുത്ത ലോഹത്തിൽ വീഴുന്ന നീർത്തുള്ളി പോലെ ക്ഷണികമായ ജീവിതത്തിന്റെ നിസ്സാരത രാമൻ ലക്ഷ്മണനെ ബോധ്യപ്പെടുത്തുന്നു. കാലമാകുന്ന പാവനിറം മനുഷ്യനെ വിഴുങ്ങുന്നു. ലൗകിക സുഖങ്ങളുടെയും ശരീരത്തിന്റെയും നിസ്സാരത, ഭൂമിയിലെ ജീവിതത്തിന്റെ ക്ഷണികത ഇവ ബോധ്യപ്പെടുത്തുന്നു. ദേഹമാണ് നമ്മളെന്ന വിചാരം മോഹത്തെ ഉണ്ടാക്കുന്നു. അറിവില്ലായ്മയിൽ നിന്നാണ് മോഹം ജനിക്കുന്നത്. വിദ്യ മോഹത്തെ ഇല്ലാതാക്കുന്നു. ദുഃഖങ്ങൾക്കു കാരണം ക്രോധമാണ്. ബുദ്ധജനം ക്രോധം ഉപേക്ഷിക്കണം.

ഉത്തരം തെരഞ്ഞെടുത്തെഴുതുക. 1 മാർക്ക്

1. “ലക്ഷ്മിയുമസ്ഥിരയല്ലോ മനുഷ്യർക്ക് നിൽക്കുമോ യൗവനവും പുനരധ്യാനം.” ഈ വരികളിലൂടെ എഴുത്തച്ഛൻ അർത്ഥമാക്കുന്നത് എന്ത്?
(ജീവിതം ക്ഷണികമാണ്, യൗവനം നിത്യമാണ്, ഐശ്വര്യം നശിക്കുന്നില്ല, എല്ലാം സ്വപ്നമാണ്)
2. മുക്തിക്കു വിഘ്നം വരുത്തുവാൻ ശക്തിയുള്ളതെന്ത്?
(ത്യാഗം, സ്നേഹം, ക്രോധം, വിശ്വാസം)

3. മോക്ഷാർത്ഥി എന്തു ചെയ്യണമെന്നാണ് ലക്ഷ്മണ സാന്ത്വനത്തിൽ എഴുത്തച്ഛൻ പറയുന്നത്?

(ക്രോധം വെടിയണം, ക്ഷണികമാണ് ജീവിതം എന്നറിയണം, ഏകാന്തചേതസാ വിദ്യാഭ്യാസം ചെയ്യണം, ആഗ്രഹങ്ങൾ വെടിയണം)

4. ദേഹാഭിമാനം കൊണ്ടുണ്ടാകുന്ന മോഹത്തിനു കാരണമായി പറയുന്നത് (അതിമോഹം, ക്രോധം, ജ്ഞാനമില്ലായ്മ, അഹംഭാവം)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

5. സംസാരകാരിണിയായതവിദ്യയും സംസാരനാശിനിയായതു വിദ്യയും അവിദ്യ സംസാരകാരിണിയാകുന്നതും വിദ്യ സംസാരനാശിനിയുമാകുന്നതും എങ്ങനെയാണ്? വ്യക്തമാക്കുക.

6. അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

ചമൽകാര ഭംഗി കണ്ടെത്തുക.
പാമ്പർ പെരുവഴിയമ്പലം തന്നിലേ
താന്തരായ് കൂടി വിധോഗം വരുമ്പോലെ
നദ്യാമൊഴുകുന്ന കാഷ്ഠങ്ങൾ പോലെയു-
മെത്രയും ചഞ്ചലമാലയസംഗമം

7. 'കോപം അഗ്നി പോലെയാണ് നാശമുണ്ടാക്കിയേ അതു മടങ്ങൂ.' (മഹാത്മാഗാന്ധി)
'ക്രോധംമൂലം മന:സ്താപമുണ്ടായ്വരും' (എഴുത്തച്ഛൻ)

മുകളിൽ കൊടുത്തിരിക്കുന്ന ഭാഗങ്ങൾ വിശകലനം ചെയ്ത് ക്രോധത്തിന്റെ ദുഷ്ടവശങ്ങളെക്കുറിച്ച് കുറിപ്പ് തയ്യാറാക്കുക.

8. 'കാലാഹിനാ പരിഗ്രസ്ഥമാം ലോകവു-
മാലോല ചേതസാ ഭോഗങ്ങൾ തേടുന്നു.' എഴുത്തച്ഛൻ

'മത്സരങ്ങളാം വൻതിരമാലകൾ
മത്സരിച്ചാർത്തു മുന്നോട്ടുപായുന്നു
സങ്കടജല സമ്പൂർണ്ണമായുള്ള
വൻകടലാകും കാലം ഭയങ്കരം' (ഇടപ്പള്ളി)

കാലത്തെക്കുറിച്ച് വ്യത്യസ്ത കാലഘട്ടത്തിലുള്ള രണ്ടു കവികളുടെ കാഴ്ചപ്പാടാണിവ. സുഖേച്ഛുവായ മനുഷ്യനെ കാലം എങ്ങനെയെല്ലാം ബാധിക്കുന്നുവെന്നാണ് പറഞ്ഞിരിക്കുന്നത്. വിശകലനം ചെയ്യുക.

9. 'ക്രോധമല്ലോ നിജധർമ്മക്ഷയകരം' സമകാലിക സംഭവങ്ങളുമായി ബന്ധപ്പെടുത്തി എഴുത്തച്ഛന്റെ ഈ വരികൾ വിശദമാക്കുക.

10. ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

'ലക്ഷ്മണ സാന്ത്വനം' രാമൻ ലക്ഷ്മണന് കൊടുക്കുന്ന ഉപദേശം മാത്രമല്ല എഴുത്തച്ഛൻ ലോകർക്ക് നൽകുന്ന ഉപദേശം കൂടിയാണ്. പാഠഭാഗത്തെ ആസ്പദമാക്കി ചർച്ച ചെയ്യുക.

11. “സംസാരകാരിണിയായതവിദ്യയും സംസാരനാശിനിയായതുവിദ്യയും.”
 “രാഗാദി സങ്കുലമായുള്ള സംസാരമാകെ നിരൂപിക്കിൽ സ്വപ്നതുല്യം സഖേ”
 “പ്രത്യുപകാരം മറക്കുന്ന പുരുഷൻ ചത്തതിനൊക്കുമേ ജീവിച്ചിരിക്കിലും”

എഴുത്തച്ഛന്റെ സാരോപദേശങ്ങൾ സാധാരണ മനുഷ്യരുടെ മനസംസ്കരണത്തിന് ഉപകരിച്ചിട്ടുണ്ടോ? പരിശോധിക്കുക.

ഉത്തരസൂചിക

1. ജീവിതം ക്ഷണികമാണ്
2. ക്രോധം
3. ഏകാന്തചേതസാ വിദ്യാഭ്യാസം ചെയ്യണം
4. ജ്ഞാനമില്ലായ്മ
5. ജീവിതദുഃഖത്തെ ഇല്ലാതാക്കുന്നത് വിദ്യ. ജീവിതദുഃഖത്തിനു കാരണം അവിദ്യ.
6. പെരുവഴിയമ്പലത്തിൽ ഒത്തുകൂടി പിരിയുന്ന പാമ്പർ, നദിയിൽ കൂടി ഒഴുകുന്ന കാഷ്ടങ്ങൾ ഇവയ്ക്ക് ഇഹലോക ജീവിതത്തിന്റെ ഉറപ്പില്ലായ്മയെ വെളിപ്പെടുത്താൻ കഴിയുന്നുണ്ട്.
7. തന്നിരിക്കുന്ന ഭാഗം വിശദമാക്കുന്നു. ക്രോധം കൊണ്ടുണ്ടാകുന്ന നാശത്തെ ബന്ധിപ്പിച്ച് എഴുതുന്നു.
8. കാവ്യഭാഗങ്ങൾ വിശദമാക്കുന്നു. തന്നിരിക്കുന്ന പ്രസ്താവനയുമായി താരതമ്യം ചെയ്ത് സമർത്ഥിക്കുന്നു.
9. ക്രോധം ധർമ്മത്തെ ക്ഷയിപ്പിക്കുന്നതാണെന്ന് പാഠഭാഗത്തെ ഉദാഹരണങ്ങൾ സഹിതം വിശദമാക്കുന്നു..
10. ലക്ഷ്മണോപദേശത്തിന്റെ കേന്ദ്രാശയം എഴുതുന്നു. സമകാലിക സംഭവങ്ങളുമായി ചേർത്ത് വിശദമാക്കുന്നു..
11. കാവ്യഭാഗങ്ങൾ വിശദമാക്കി അതിലെ തത്വചിന്ത ജീവിതദർശനം, സാരോപദേശം എന്നിവയെപ്പറ്റി എഴുതുന്നു. നിത്യജീവിതത്തിൽ ഇതിന്റെ പ്രാധാന്യം എടുത്തു പറയുന്നു.

ഋതുമയോഗം

കാളിദാസകൃതികളിൽ മുഖ്യസ്ഥാനം വഹിക്കുന്ന ശാകുന്തളം നാടകം പാത്രസൃഷ്ടി, പ്രകൃതി മനുഷ്യലയം, ചമൽകാരഭംഗി കാവ്യാത്മകത എന്നിവകൊണ്ട് ശ്രദ്ധേയമാണ്. ഏഴാമങ്കത്തിലെ ഒരു ഭാഗമാണ് പാഠഭാഗം. മുനിശാപത്താൽ ദുഷ്യന്തൻ ശകുന്തളയെ ഉപേക്ഷിക്കുന്നു. പിന്നീട് ദേവാസുരയുദ്ധം കഴിഞ്ഞ് മടങ്ങിവരുമ്പോൾ കാശ്യപാശ്രമത്തിൽ വച്ച് ശകുന്തളയെ കണ്ടെത്തുന്നു. ശകുന്തള ദുഷ്യന്തന്മാരുടെ പുത്രൻ സാർവ്വമനന്റെ കൃത്യതികൾ, മറ്റുള്ളവരുടെ സംഭാഷണത്തിൽ നിന്നും ശകുന്തളയെ തിരിച്ചറിയുന്ന ദുഷ്യന്തന്റെ മനോവ്യാപരങ്ങൾ തുടങ്ങി അത്യന്തം നാടകീയത നിറഞ്ഞ ഭാഗങ്ങളാണിവ.

ഒറ്റവാക്യത്തിലുത്തരമെഴുതുക. 1 മുതൽ 4 വരെ 1 മാർക്ക്

1. 'വായ് പൊളിക്കൂ സിംഹക്കൂട്ടി
നിന്റെ പല്ലു ഞാൻ എണ്ണട്ടേ' 'ഋതുയോഗം'
കുട്ടിയുടെ സംസാരത്തിൽ നിന്നും മനസ്സിലാകുന്നത്
(സാഹസം, ധൈര്യം, വീണ്ടുവിചാരമില്ലായ്മ, കുട്ടിത്തം)
2. മാതൃകപോലെ പുരിപ്പിക്കുക.
എരിതീ - എരിയുന്ന തീ
ഹവ്യവാഹകൻ-
3. 'തെറികാട്ടി ആശ്രമവിരുദ്ധവൃത്തി നീ
ചെറുപാമ്പു ചന്ദനമരത്തിലെണപോൽ.'
ചന്ദനമരം എന്നതുകൊണ്ടുദ്ദേശിച്ചിരിക്കുന്നത്
(ദുഷ്ടന്തന്റെ രാജധാനിയെ, ആശ്രമത്തെ, കാടിനെ, പാമ്പുകളെ)
4. 'എന്റെ മനോവിചാരം പൂർണ്ണമായി സിദ്ധിച്ചു. ഇനിയെന്തിനു അഭിനന്ദിക്കാതിരിക്കണം.'
ഇവിടെ രാജാവിന്റെ മുഖത്തു പ്രകടമാകുന്ന ഭാവം ഏത്?
(സന്തോഷം, ആശ്ചര്യം, ഭയം, നിസ്സഹായത)

ഒറ്റവാക്യമാക്കുക. 5 മുതൽ 7 വരെ 2 മാർക്ക്

5. പ്രിയേ ഞാൻ പ്രവർത്തിച്ചത് ക്രൂരതയാണ്. അത് നിന്റെ പേരിലാകയാൽ അനുകൂലമായി കലാശിച്ചു.
6. 'എനിക്കിതിനെ വിശ്വാസമില്ല. ഇത് ആര്യപുത്രൻ തന്നെ ധരിച്ചാൽ മതി.' (ഋതുയോഗം)
ശകുന്തള ദുഷ്ടന്തനോട് ഇങ്ങനെ പറയാൻ കാരണമെന്ത്?
7. 'മോഹമകന്നു തെളിഞ്ഞേൻ
മോഹനതനു വന്നു നീയുമെന്നരികിൽ'
ഈ വരികളിലെ ഭാഷാപരമായ രണ്ടു സവിശേഷതകൾ എഴുതുക.

അരപുറത്തിൽ കവിയാതെ എഴുതുക. 8, 9, 10 ചോദ്യങ്ങൾക്ക് 4 മാർക്ക്

8. **കാവ്യഭംഗി കണ്ടെത്തുക.**
'പല്ലിൻമൊട്ടുകൾ ഹേതുവെന്നിയേചിരിച്ചൽപ്പം തെളിച്ചും രസി-
ച്ചുല്ലാസത്തോടു ചൊല്ലിയും ചില വചസ്സുവൃത്തമുക്താക്ഷരം
അങ്കത്തിൽ കുതുകമോടേറിയമരും ബാലൻ്റെ പുമേനീമേൽ
ത്തങ്കും പങ്കമണിഞ്ഞിടുന്നു സുകൃതം ചെയ്തോരു ധന്യം ജനം'
9. **ചമൽകാരഭംഗി കണ്ടെത്തുക.**
'കളിക്കോപ്പേൽക്കാനായ് കുതുകമൊടു നീട്ടീടിനകരം
വിളക്കിച്ചേർത്തോണം വിരൽ നിര ഞെരുങ്ങിത്തൊടുകയാൽ
വിളങ്ങുന്നു രാഗം ഭൃശമെഴുമുഷസ്സിൽദ്രവകുലം
തെളിഞ്ഞീടാതൊന്നായ് വിടരുമൊരു തണ്ടാർ മലരുപോൽ'
10. 'പ്രിയേ ഞാൻ പ്രവർത്തിച്ചത് ക്രൂരതയാണെങ്കിലും അതു നിന്റെ പേരിലാകയാൽ അനുകൂലമായി കലാശിച്ചു. എന്നെ നീ ഭർത്താവെന്നോർമ്മിച്ചറിയണമെന്ന് പ്രാർത്ഥിക്കേണ്ടി വന്നിരിക്കുന്നു.'
തെല്ലും ഞാൻ തള്ളിയെന്നുള്ളൊരു പരിഭവമുൾക്കൊള്ളലാ വല്ലഭേ നീ ഋതുയോഗം

താൻ ചെയ്ത തെറ്റിന് ശകുന്തളയോട് ദുഷ്യന്തരാജാവ് മാപ്പിരക്കുകയാണ്. രാജാവാണ് കൂടി തന്റെ തെറ്റ് ഭാര്യയുടെ മുന്നിൽ ഏറ്റുപറയുന്നു. സ്ത്രീപുരുഷ സമത്വത്തെക്കുറിച്ച് ചർച്ച ചെയ്യുന്ന ഇക്കാലത്ത് രാജാവിന്റെ ഈ പെരുമാറ്റം നിങ്ങളെ ഞ്ഞെ വിലയിരുത്തുന്നു. പ്രതികരണക്കുറിപ്പ് തയ്യാറാക്കുക.

ഒരുപുറത്തിൽ കവിയാതെ എഴുതുക. 6 മാർക്ക്

11. ഒന്നാം താപസി : സർവദമന, ഇതാ ശകുന്തലാസ്യം നോക്കൂ!
 ബാലൻ : അമ്മ ഇവിടെ ഇല്ലല്ലോ
 രാജാവ് : ഇവന്റെ മാതാവിന്റെ പേർ ശകുന്തള എന്നാണോ?

ഇത്തരത്തിൽ നാടകീയത നിറഞ്ഞുനിൽക്കുന്ന ഭാഗമാണ് ജതുമയോഗം. പാഠഭാഗത്തുനിന്ന് ഉദാഹരണങ്ങൾ കണ്ടെത്തി വിശദമാക്കുക.

12. നാടകീയത, വ്യക്തിത്വമുള്ള കഥാപാത്രങ്ങൾ, ആദ്യന്തം ആകാംക്ഷാഭരിതമായ നിമിഷങ്ങൾ, ലോകോത്തരങ്ങളായ കാവ്യകല്പനകൾ, പ്രകൃതി മനുഷ്യാലയം ഇവ കാളിദാസകൃതികളുടെ പ്രത്യേകതകളാണ്. ജതുമയോഗം എന്ന പാഠഭാഗത്ത് ഇവ കാണാൻ കഴിയുമോ? വിശകലനക്കുറിപ്പ് തയ്യാറാക്കുക.

ജതുമയോഗം

ഉത്തരസൂചിക

1. കുട്ടിത്തം
2. ഹവ്യത്തെ വഹിക്കുന്നവൻ
3. ആശ്രമത്തെ
4. സന്തോഷം
5. പ്രിയേ ഞാൻ പ്രവർത്തിച്ച ക്രൂരത നിന്റെ പേരിലാകയാൽ അനുകൂലമായി കലാശിച്ചു.
6. മോതിരത്തെ അവിശ്വസിക്കാനുള്ള കാരണം
7. പദ്യത്തിന്റെ ആദ്യവരിയിലെ അക്ഷരവും രണ്ടാമത്തെ വരിയിലെ അക്ഷരവും ഒരുപോലെ വന്നിരിക്കുന്നു. (ആദിപ്രാസം, ദ്വിതീയാക്ഷരപ്രാസം)
8. കാവ്യഭാഗത്തിന്റെ ആശയം
 പല്ലിൻമൊട്ട്, കുട്ടിയുടെ സംസാരത്തിന്റെ ഭംഗി, കുട്ടിയുടെ ദേഹത്തെ പൊടി പറ്റിയത് രാജാവ് സൂക്ഷ്മമായി കരുതുന്നത് ഇവയുടെ അവതരണ ഭംഗി
9. ചമൽകാരഭംഗി കണ്ടെത്തുക.
 കുട്ടിയുടെ നീട്ടിയ കരം വിളക്കിച്ചെർത്തതുപോലെ ഇരിക്കുന്നതു കണ്ടിട്ട് വിടരാനായ താമരമൊട്ടുപോലെ തോന്നുന്നു.
10. കാവ്യഭാഗത്തിന്റെ ആശയം. രാജാവിന്റെ പെരുമാറ്റത്തിലെ എളിമ. ഇക്കാലഘട്ടത്തിലെ സ്ത്രീപുരുഷ സമത്വത്തിന്റെ പ്രസക്തി. സന്ദർഭത്തെ സമകാലിക സാഹചര്യവുമായി ബന്ധപ്പെടുത്തി എഴുതിയിട്ടുണ്ട്.
11. തന്നിരിക്കുന്ന സൂചനകൾക്ക് പാഠഭാഗത്തുനിന്ന് ഉദാഹരണങ്ങൾ കണ്ടെത്തി വിശദമാക്കുന്നു. നാടകീയത വിശദമാക്കുന്നു.
12. തന്നിരിക്കുന്ന സൂചനകളെ പാഠഭാഗത്തിലെ ഉദാഹരണങ്ങൾ ചൂണ്ടിക്കാണിച്ചുകൊണ്ട് വിശദമാക്കുന്നു. കാളിദാസകൃതികളുടെ പൊതുവായ പ്രത്യേകത ഭാഷാപരമായ മേന്മ ഇവ സൂചിപ്പിക്കുന്നു.

പാവങ്ങൾ

വിക്ടർ ഹ്യൂഗോയുടെ വിഖ്യാതമായ കൃതിയാണ് പാവങ്ങൾ. സഹോദരിയുടെ മക്കൾ വിശന്നു കരഞ്ഞപ്പോൾ ഒരു ചായക്കടയിൽ നിന്നും ഒരു റൊട്ടി മോഷ്ടിക്കുന്നു. 5 വർഷം കഠിനതടവിനു വിധിച്ചു. പലവുരു ജയിൽ ചാടിയതുൾപ്പെടെ 19 വർഷത്തെ ജയിൽവാസം അതിനുശേഷം അദ്ദേഹം ജയിൽമോചിതനായി. എന്നാൽ ആരും അഭയം നൽകിയില്ല. ഡി-പട്ടണത്തിലെ മെത്രാൻ അഭയം നൽകുന്നു. അന്നുരാത്രിയിൽ അവിടുന്ന് വെള്ളി പാത്രങ്ങൾ മോഷ്ടിക്കുന്നു. എന്നാൽ പോലീസ് പിടിച്ചു. വീണ്ടും ജയിൽവാസം പ്രതീക്ഷിച്ച അദ്ദേഹത്തോട് മെത്രാൻ ക്ഷമിക്കുന്നു. തെറ്റിനു ശിക്ഷ നൽകുന്നതിനു പകരം ക്ഷമയുടെയും സ്നേഹത്തിന്റെയും മറുപടിയുണ്ടെന്ന് ഹ്യൂഗോ നമുക്ക് കാണിച്ചുതരുന്നു. കാലദേശങ്ങൾ കതീതമായ മനുഷ്യജീവിതത്തിന്റെ വൈകാരികതലം അനാവരണം ചെയ്യുന്ന കൃതി കൂടിയാണ് പാവങ്ങൾ.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. അപ്പോൾ ഒന്നാമത് ആ വെള്ളി സാമാനം നമ്മുടെതായിരുന്നോ? - (പാവങ്ങൾ)
 വെള്ളിസാമാനം ആരുടേതാണെന്നാണ് മെത്രാൻ പറഞ്ഞത്?
 • ടാബ്‌വാൽ‌ഴാണിന്റെ • പാവങ്ങളുടെ • മെത്രാന്റെ • ജനങ്ങളുടെ
2. മാതൃകപോലെ പൂരിപ്പിക്കുക.
 ഉപ്പുപ്രതിമ - ഉപ്പുകൊണ്ടുള്ള പ്രതിമ
 വെള്ളിസാമാനങ്ങൾ -

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

3. ഒറ്റവാക്യമാക്കുക.
 വാതിൽ ആ അമർച്ചകൊണ്ടു നീങ്ങി, ഉപായത്തിലുള്ള ആ നീങ്ങലിൽ പതുകെ ഒരു പഴുതുണ്ടായി. അയാൾ ഒരു നിമിഷനേരം അനങ്ങാതെ നിന്നു.
4. ഒരു പാവയുടെ മാതിരി രണ്ടു മെഴുകുതിരികൊല്ലുകൾ അയാൾ കൈയിൽ വാങ്ങി. അടിവരയിട്ട വാക്യത്തിൽ നിന്നും ഴാബ്‌വാൽ‌ഴാണിന്റെ മാനസികാവസ്ഥ കണ്ടുക.

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

5. “ആ വെള്ളിസാമാനം വളരെക്കാലം സൂക്ഷിച്ചത് ശരിയായില്ല.”
 “ഒരു സത്യവാനായിരിക്കുവാൻ ഈ ക്ഷണം ഉപയോഗപ്പെടുത്തുമെന്നു പ്രതിജ്ഞ ചെയ്തിട്ടുള്ളതു മറക്കരുതേ.” - പാവങ്ങൾ
 മെത്രാന്റെ സ്വഭാവവൈശിഷ്ട്യം ഈ ഭാഗങ്ങളിൽ നിന്നും കണ്ടെത്തി കുറിപ്പ് തയ്യാറാക്കുക.
6. “അനുജീവനുകിസ്രജീവിതം
 ധന്യമാക്കുമമലേവിവേകികൾ” (പ്രിയദർശനം)
 ആശാൻ നളിനിയിൽ പറഞ്ഞിരിക്കുന്നത് - പാവങ്ങളിലെ മെത്രാനെ സംബന്ധിച്ച് ശരിയാണോ പരിശോധിക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

7. “ലോകത്തെമ്പാടുമുള്ള എഴുത്തുകാർക്കും വായനക്കാർക്കും പ്രചോദനം നൽകുന്ന മഹത്തായ കലാസൃഷ്ടിയാണ് പാവങ്ങൾ.” - ഇ.ഹരികുമാർ കഥാകൃത്ത്.
 ഇ.ഹരികുമാറിന്റെ പ്രസ്താവന പാഠഭാഗത്തെ ആസ്പദമാക്കി പരിശോധിക്കുക.
8. പാവങ്ങൾ എന്ന നോവലിലെ ഴാബ്‌വാൽ‌ഴാബ്, മെത്രാൻ, മദാം മഗ്ലാർ ഇവരുടെ സംഭാഷണഭാഗങ്ങൾ ചുവടെ ചേർക്കുന്നു.

മദാം മസ്താർ : ആ മനുഷ്യൻ കക്കുക മാത്രമല്ലേ ചെയ്തുള്ളൂ. ഹാ! എന്റെ ഭഗവാനെ അതു വിചാരിക്കുമ്പോൾ എന്റെ തടി വിറയ്ക്കുന്നു.
 മെത്രാൻ : സ്നേഹിതാ നിങ്ങൾ പോകുന്നതിനു മുമ്പ് നിങ്ങളുടെ മെഴുകുതിരി ക്കാലുകൾ എടുക്കാം.

ഴാങ്വാൽഴാങ്: എന്നെ വിടാൻ പോകുന്നുവെന്ന് വാസ്തവം തന്നെയോ? തന്നിരിക്കുന്ന ഭാഗങ്ങൾ വിശകലനം ചെയ്ത് കഥാപാത്രങ്ങളുടെ സ്വഭാവനിരൂപണം തയ്യാറാക്കുക.

ഉത്തരസൂചിക

1. പാവങ്ങളുടെ
2. വെള്ളിസാമാനങ്ങൾ - വെള്ളികൊണ്ടുണ്ടാക്കിയ സാമാനങ്ങൾ
3. വാതിൽ അമർച്ചകൊണ്ടു നീങ്ങിയപ്പോൾ ഉപായത്തിലുള്ള നീങ്ങലിൽ പതുകൈ ഒരു പഴുതുണ്ടായതായി കണ്ട് അയാൾ ഒരു നിമിഷനേരം അനങ്ങാതെ നിന്നു.
4. തന്നിരിക്കുന്ന ഭാഗം വിശദമാക്കുന്നു. അയാളുടെ മനസ്സിലെ കുറ്റബോധം, മാനസികാവസ്ഥയെക്കുറിച്ച് തന്നിരിക്കുന്ന ഭാഗവുമായി ബന്ധിപ്പിച്ച് എഴുതുക.
5. മെത്രാന്റെ സംഭാഷണ ശകലങ്ങൾ വിശദമായി സ്വഭാവത്തെക്കുറിച്ച് പറയുന്നു. സ്നേഹം, ദയ, സത്യവാനായിരിക്കേണ്ടതിന്റെ ആവശ്യകത ഇവ പറഞ്ഞിട്ടുണ്ട്.
6. നളിനിയിലെ ഭാഗം വിശദമാക്കിയിട്ടുണ്ട്. അത് മെത്രാന്റെ ജീവിതവുമായി ബന്ധിപ്പിച്ച് സമർത്ഥിച്ചിട്ടുണ്ട്.
7. തന്നിരിക്കുന്ന ഭാഗം വിശദമാക്കണം. ഇ.ഹരികുമാർ പറഞ്ഞത് പാഠത്തിന്റെ കേന്ദ്രാശയവുമായി ബന്ധിപ്പിച്ച് വിശകലനം ചെയ്യണം. പാവങ്ങളെക്കുറിച്ച് പൊതുവായി എഴുതിയിട്ടുണ്ട്. ഭാഷ, ക്രോഡീകരണം.
8. തന്നിരിക്കുന്ന ഭാഗങ്ങൾ വിശകലനം ചെയ്തിട്ടുണ്ട്. പാഠഭാഗം ബന്ധപ്പെടുത്തി സ്വഭാവ നിരൂപണം തയ്യാറാക്കുക.

യൂണിറ്റ് 2

അനുഭൂതികൾ ആവിഷ്കാരങ്ങൾ

മനുഷ്യബന്ധങ്ങളുടെ വിവിധതലങ്ങൾ ആവിഷ്കരിക്കപ്പെടുന്ന യൂണിറ്റ് ആണ് അനുഭൂതികൾ ആവിഷ്കാരങ്ങൾ. സ്നേഹപൂർണ്ണമായ സുഹൃത്ബന്ധങ്ങൾ ആണ് ഭൂമിയിലെ ഏറ്റവും വലിയ സൗഭാഗ്യം എന്ന് പറഞ്ഞുവയ്ക്കുന്ന തിരുവള്ളുവരുടെ വരികളാണ് ഈ യൂണിറ്റിന്റെ പ്രവേശകം.

പല കാലങ്ങളിലൂടെയും സഞ്ചരിച്ച് അമ്മ എന്ന സ്ത്രീയുടെ വിശ്വരൂപത്തിലേക്ക് എത്തിച്ചേരുന്ന മിസ്സിസ് തലത്തിന്റെ ജീവിതമാണ് വിശ്വരൂപം എന്ന ലളിതാംബിക അനർജനത്തിന്റെ കഥയിലുള്ളത്. സുധീർ എന്ന കഥാപാത്രത്തിന്റെ കാഴ്ചയിലൂടെയാണ് മിസ്സിസ് തലത്തിന്റെ ജീവിത കാലങ്ങൾ ചിത്രീകരിക്കപ്പെടുന്നത്.

കുമാരനാശാന്റെ ഖണ്ഡകാവ്യമായ നളിനിയിൽ നിന്ന് എടുത്തിട്ടുള്ള ഒരു ഭാഗമാണ് പ്രിയദർശനം. കാലങ്ങൾക്കുശേഷം ഹിമാലയ പാർശ്വത്തിൽ വച്ച് കണ്ടുമുട്ടുന്ന നളിനി ദിവാകരൻമാരുടെ അനുഭൂതികളുടെ ആവിഷ്കാരമാണ് ഈ ഭാഗം.

എക്കാലത്തും മികച്ച ചെറുകഥകളിൽ ഒന്നായി എണ്ണുന്ന കഥയാണ് ഒ.വി.വിജയന്റെ കടൽത്തീരത്ത്. ഭാവതീവ്രമായ ആവിഷ്കാരം കൊണ്ട് ഹൃദയത്തിൽ നിശ്ശബ്ദമായ നിലവിളി ഉയർത്തുന്നു കടൽത്തീരത്ത് എന്ന കഥ.

വിശ്വരൂപം

മനുഷ്യജീവിതത്തിൽ ബന്ധങ്ങളുടെ സൗന്ദര്യം തിരിച്ചറിയുന്നതിനും വ്യത്യസ്തങ്ങളായ മനുഷ്യജീവിതബന്ധങ്ങൾ അടുത്തറിയുന്നതിനും സാധിക്കുന്നു. മിസ്സിസ് തലത്തിന്റെ ജീവിതം അനാവരണം ചെയ്യുന്നതിലൂടെ അമ്മയുടെ വിശ്വരൂപം നാം ദർശിക്കുന്നു. മനുഷ്യ ജീവിതത്തിലെ ഔപചാരികത ഒഴിവാക്കി ജീവിതയാഥാർത്ഥ്യങ്ങളുമായി യോജിച്ചു പോകുമ്പോഴാണ് മഹത്വപൂർണ്ണമാകുന്നതെന്ന് വിശ്വരൂപം വിളിച്ചോതുന്നു. സുധീറിന്റെ കാഴ്ചയിലൂടെ നീങ്ങുന്ന കഥ മിസ്സിസ് തലത്ത് എന്ന സ്ത്രീയുടെ തിരിച്ചറിവിലേക്കും അതുവഴി മനുഷ്യബന്ധങ്ങളുടെ മൂല്യങ്ങളിലേക്കും എത്തിച്ചേരുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. 'തങ്ങൾക്ക് രണ്ടുപേർക്കും പ്രിയപ്പെട്ടതായിരുന്നതും തങ്ങളെ കുട്ടിയിണക്കിയിരുന്നതുമായ ഒരു വൃകതിയുടെ സ്മരണ അതിലൂടെ ഒലിച്ചിറങ്ങി' ഏതു വൃകതിയാണ് ഈ സന്ദർഭത്തിൽ പരാമർശിക്കപ്പെടുന്നത്
 - മിസ്സിസ് തലത്ത്, ● സുധീർ, ● ഡോക്ടർ തലത്ത്
2. 'പൂർവ്വകാല സ്മൃതികളിലേക്ക്' മിസ്സിസ് തലത്ത് ആണ്ടുമുങ്ങി. പൂർവ്വകാല സ്മൃതികൾ ശരിയായി വിഗ്രഹിച്ചാൽ
 - പൂർവ്വകാലവും സ്മൃതികളും, ● പൂർവ്വകാലത്തെ സ്മൃതികൾ,
 - പൂർവ്വകാലമാകുന്ന സ്മൃതികൾ
3. 'അതുമാത്രമേ വാർദ്ധക്യത്തിന് അവകാശപ്പെടാനുള്ള സുധീർ' എന്തിനെക്കുറിച്ചാണ് മിസ്സിസ് തലത്ത് ഇവിടെ സൂചിപ്പിക്കുന്നത്
 - സ്നേഹം, ● ഓർമ്മകൾ, ● പരിഗണന

4. 'എന്തൊരു ഉയർച്ചയായിരുന്നു അത്... എന്തൊരു അഭിമാനമായിരുന്നു' ഏതു ഉയർച്ചയുടെ സൂചനയാണ് ഈ വരികളിൽ തെളിയുന്നത്

- സ്ത്രീയുടെ വിശ്വരൂപത്തിലേക്ക്
- ആവംബരപൂർണ്ണമായ ജീവിതത്തിലേക്ക്
- ഭാരതീയ സ്ത്രീത്വത്തിന്റെ അംബാസിഡർ എന്ന പദവിയിലേക്ക്

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

5. "സുധീർ ഒന്ന് ഞെട്ടി. ഇങ്ങനെയൊരാളെ കാണാൻ വേണ്ടിയായിരുന്നില്ല താനിവിടെ വന്നത്" സുധീറിന്റെ ഈ വാക്കുകൾ മിസ്സിസ് തലത്തിനെക്കുറിച്ച് നൽകുന്ന രണ്ട് സൂചനകൾ എഴുതുക.

6. ഒറ്റപ്പദമാക്കുക

മിസ്സിസ്സ് തലത്ത് ഒരു ഗൃഹനാഥയുടെ ഗൗരവത്തോടെ എഴുന്നേറ്റു നടന്നു. അയാൾ മാധ്യം തലത്തിനെ ഓർത്തുപോയി.

7. 'മാധ്യം തലത്ത് മരിച്ചുപോയി' മോനേ... ഡോക്ടർ തലത്തിന് ഒപ്പം അവരും പോയി. ഇത് അമ്മയാണ് താഴത്തു കൂഞ്ഞിക്കുട്ടി അമ്മ. 'മരിച്ചുപോയി' എന്ന പ്രയോഗം നൽകുന്ന അർത്ഥസൂചനകൾ എന്തെല്ലാം?

8. 'ഞാൻ ഇന്ത്യയിൽ ജനിക്കാൻ ആഗ്രഹിക്കുന്നു മാധ്യം. ഇന്ത്യ എത്ര നല്ല നാടാണ്' വൃദ്ധന്റെ ഈ വാക്കുകൾ ഭാരതീയ സംസ്കാരത്തെക്കുറിച്ചുള്ള അയാളുടെ എന്തെല്ലാം കാഴ്ചപ്പാടുകളെയാണ് വെളിപ്പെടുത്തുന്നത്?

9. "അങ്ങനെയല്ല മാധ്യം കാലത്തിനും ദേശത്തിനും അനുസരിച്ച് ജീവിതം സ്വയം രൂപപ്പെടുകയാണ്." മിസ്സ് തലത്തിന്റെ ജീവിതത്തിനെ അടിസ്ഥാനമാക്കി ഈ പ്രസ്താവന വിശകലനം ചെയ്ത് കുറിപ്പ് തയ്യാറാക്കുക.

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

10. "ഡോക്ടർ തലത്ത് പറയാറുണ്ട്. ഡോളി, ഭാരതസ്ത്രീകൾ എത്ര ഭാഗ്യമുള്ളവരായിരുന്നു. അവർ കൊടുക്കാൻ മാത്രമേ പഠിച്ചിരുന്നുള്ളൂ. കൊടുക്കുന്നതിൽ നിന്ന് മാത്രം എല്ലാം നേടി. അതുകൊണ്ടാണ് അവർ എപ്പോഴും സംതൃപ്തരായിരിക്കുന്നത്." സ്ത്രീകളെക്കുറിച്ചുള്ള ഡോക്ടർ തലത്തിന്റെ ഈ അഭിപ്രായത്തോട് ചേർന്നുനിൽക്കുന്ന കഥാപാത്രമാണോ മിസ്സിസ് തലത്ത്? കഥ വിശകലനം ചെയ്ത് നിങ്ങളുടെ അഭിപ്രായം സമർത്ഥിക്കുക.

11. മിസ്സിസ് തലത്ത് കുട്ടികളെ പ്രസവിച്ചു എന്ന് മാത്രം. മൂല കൊടുത്തിട്ടില്ല... താരാട്ടുപാടിയിട്ടില്ല... വാശിപിടിച്ച് കരയുമ്പോൾ ശാസിക്കയോ സുഖക്കേടിൽ ശുശ്രൂഷിക്കുകയോ ചെയ്തിട്ടില്ല.

'സുധീർ... നിങ്ങളുടെ വരാൻപോകുന്ന ഭാര്യയോട് പറയൂ... കുട്ടികളെ ബോർഡിങ്ങുകളിൽ അയക്കരുത് എന്ന്. അവർക്ക് ആയയെ വയ്ക്കരുത്. അമ്മ തന്നെ വളർത്തണം. ശാസിക്കയും ലാളിക്കുകയും കൂട്ടുകൂടുകയും വേണം. എങ്കിലേ അമ്മ കുട്ടികളുടെ ഒരു ഭാഗവും കുട്ടികൾ അമ്മയുടെ ഒരു ഭാഗവും ആവുകയുള്ളൂ.'

മാധ്യം തലത്തിൽ നിന്ന് അമ്മ എന്ന വിശ്വരൂപത്തിലേക്കുള്ള മാറ്റം ആവിഷ്കരിക്കാൻ ഈ സന്ദർഭങ്ങൾക്ക് കഴിയുന്നുണ്ടോ. മറ്റു കഥാസന്ദർഭങ്ങൾ കൂടി പരിഗണിച്ച് നിരൂപണ കുറിപ്പ് തയ്യാറാക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

12. 'എന്റെ അച്ഛനമ്മമാരെ ഞാൻ ദൈവത്തെ പോലെ വിചാരിച്ചിട്ടില്ല. അവസാനകാലത്ത് അമ്മ തുടരെത്തുടരെ എഴുതിയിട്ടും നാട്ടിൽ വന്ന് നിൽക്കാനുള്ള മടി കൊണ്ട് പോരാതിരിക്കുകയാണ് ചെയ്തത്. കൊടുത്തത് മാത്രമേ നേടാനൊക്കൂ അല്ലേ സുധീർ.... ഞാൻ ആർക്കും ഒന്നും കൊടുത്തിട്ടില്ലല്ലോ....

ജീവിതാനുഭവങ്ങൾ നൽകിയ തിരിച്ചറിവാനോ മിസ്സിസ് തലത്തിന്റെ വാക്കുകളിൽ തെളിയുന്നത്? ഈ കഥാഭാഗങ്ങൾ കൂടി പരിഗണിച്ച് 'അനുഭവങ്ങളും ജീവിതപാഠവും' എന്ന വിഷയത്തിൽ ഒരു പ്രഭാഷണം തയ്യാറാക്കുക.

ഉത്തരസൂചിക

1. ഡോക്ടർ തലത്ത്
2. പൂർവ്വകാലത്തെ സ്മൃതികൾ
3. ഓർമ്മകൾ
4. സ്ത്രീയുടെ വിശ്വരൂപത്തിലേക്ക്
5. മാധം തലത്തിനു വന്ന മാറ്റം. സുധീറിനോടുള്ള മാതൃസഹജമായ പെരുമാറ്റം.
6. മിസ്സിസ്സ് തലത്ത് ഒരു ഗൃഹനാഥയുടെ ഗൗരവത്തോടെ എഴുന്നേറ്റു നടന്നപ്പോൾ അയാൾ മാധം തലത്തിനെ ഓർത്തുപോയി.
7. ഭാരതീയ സ്ത്രീത്വത്തിന്റെ അംബാസിഡർ എന്നു വിളിച്ചിരുന്ന പ്രൗഢവനിത മിസ്സിസ് തലത്ത് ഭർത്താവിന്റെ മരണശേഷം പഴയ സ്വഭാവ വൈശിഷ്ട്യങ്ങൾ ഉപേക്ഷിക്കുന്നു. വാർദ്ധക്യത്തിന്റെ യാഥാർത്ഥ്യം വ്യക്തമാക്കുന്നു.
8. ഭാരതീയർ മാതാപിതാക്കളെ സംരക്ഷിക്കുന്നു. അവരെ ദൈവത്തെപ്പോലെ കരുതുന്നു.
9. വിദേശസംസ്കാരത്തോടുള്ള അടുപ്പം, രക്ഷിതാക്കളോടുള്ള മനോഭാവം, നാട്ടിൽ തിരിച്ചെത്തിയപ്പോഴുള്ള മാറ്റം
10. ഭാരത സ്ത്രീകളുടെ സ്വഭാവത്തെക്കുറിച്ച് ഡോ. തലത്ത് പറഞ്ഞത് വിശദമാക്കുന്നു. മിസ്സിസ്സ് തലത്തിന്റെ സ്വഭാവം വ്യക്തമാക്കുന്നു. താരതമ്യം ചെയ്യുന്നു.
11. രണ്ട് സന്ദർഭങ്ങളും വിശദമാക്കുന്നു. ഇതിന്റെ അടിസ്ഥാനത്തിൽ മിസ്സിസ്സ് തലത്തിനു വന്ന മാറ്റം വ്യക്തമാക്കുന്നു.
12. തന്നിരിക്കുന്നഭാഗം വിശദമാക്കുന്നു. മിസ്സിസ്സ് തലത്തിന്റെ വ്യത്യസ്ത മുഖങ്ങൾ വിവരിക്കുന്നു. ജീവിതാനുഭവങ്ങളുടെ വെളിച്ചത്തിൽ ഉണ്ടായ മാറ്റത്തെ ക്രോഡീകരിക്കുന്നു. പ്രഭാഷണത്തിന്റെ ഘടന.

പ്രിയദർശനം

കുമാരനാശാന്റെ നളിനിയെന്ന ഖണ്ഡകാവ്യം മനുഷ്യനിൽ സാർവ്വത്രികമായി ലയിച്ചുകിടക്കുന്ന സ്നേഹത്തെ കലാപരമായി ആവിഷ്കരിക്കുന്നു. ബാല്യകാലത്തിലെ സുഹൃത്തുക്കളായിരുന്നു നളിനിയും ദിവാകരനും. വലുതായപ്പോൾ അവർ സ്നേഹബന്ധത്തിലായി. ദിവാകരൻ സന്യാസം സ്വീകരിച്ച് നാടുവിട്ടു. തന്റെ വിവാഹം നിശ്ചയിച്ച സമയത്ത് നളിനി നാടുവിട്ട് ദിവാകരനെ അന്വേഷിച്ച് ഹിമാലയസാനുക്കളിൽ എത്തി. അവിടെ വച്ച് യാദൃച്ഛികമായി ദിവാകരനെ കണ്ടുമുട്ടുന്നതാണ് പാഠഭാഗം.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. 'കഷ്ടകാലമഖിലം കഴിഞ്ഞു,' ആരുടെ?
(ദിവാകരന്റെ, നളിനിയുടെ, കവിയുടെ)
2. 'എന്നിൽ നിന്നുവുമേൽക്കിലപ്രിയം' അന്നു എന്ന വാക്കിന് ഈ സന്ദർഭത്തിൽ ഏറ്റവും യോജിച്ച അർത്ഥം
(കീടം, വളരെ ചെറുത്, പ്രാണി)
3. ധീരനായ യതി നോക്കി തന്വി തൻ
ഭൂരിബാഷ്പ പരിപാടലം മുഖം
അടിവരയിട്ട പദത്തിന് സമാനമായ പദം ഏത്?
(കുട്ടുകാരി, സുന്ദരി, ഭാര്യ)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

4. കഷ്ടകാലമഖിലം കഴിഞ്ഞു ഹാ....
'ഹാ' എന്ന ശബ്ദം നളിനിയുടെ മാനസികാവസ്ഥയിൽ എങ്ങനെ പ്രതിഫലിക്കുന്നു.
5. ഏവമോതിയിടരാർന്നു കണ്ണുനീർ
തുവിനാൾ മൊഴി കൂഴങ്ങി നിന്നവൾ
അടിവരയിട്ട പ്രയോഗം നൽകുന്ന സൂചനകൾ എന്തെല്ലാം?
6. 'ധന്യയായി സപദി കാൺക മുലമ-
ങ്ങെന്നെയോർക്കുകിലുമോർത്തിടായ്കിലും'
ഈ വരികളിൽ തിളിയുന്ന നളിനിയുടെ മാനസികാവസ്ഥ വ്യക്തമാക്കുക.
7. 'കേണുവാണിവിടെ ഏകുമർത്ഥിയാം
പ്രാണി തൻ പ്രിയമൊരിക്കലീശ്വരൻ"
വരികൾ സൂചിപ്പിക്കുന്ന പൊതുതത്വം എന്ത്

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

8. എന്നിൽ നിന്നുവുമേൽക്കിലപ്രിയം
നിന്നുകേഴുമയി കണ്ടിടുന്നിതേ
നിന്നിലിപ്രണയ ചാപലത്തെ ഞാ-
നന്നുമിന്നുമൊരുപോലെ വത്സലേ
നളിനിയുടെ എന്തെല്ലാം സ്വഭാവസവിശേഷതകളാണ് ദിവാകരന്റെ വാക്കുകളിൽ തിളിയുന്നത്. വരികൾ വിശകലനം ചെയ്ത് കുറിപ്പ് തയ്യാറാക്കുക.
9. 'അനുജീവനുതകി സ്വജീവിതം ധന്യമാക്കുമമലേ വിവേകികൾ'
ഈ വരികൾ മുന്നോട്ടു വയ്ക്കുന്ന ജീവിതദർശനം വിശദമാക്കുക.
10. 'ഭാവശാലികൾ പിരിഞ്ഞുകൂടിയ-
ലീവിധം വികലമാം സുഖോദയം' (പ്രിയദർശനം - കുമാരനാശാൻ)
'ഒരു നീണ്ട തേങ്ങലോടെ അവർ മുന്നോട്ടാഞ്ഞ് അയാളെ കെട്ടിപ്പിടിച്ചു. ആ വൃദ്ധ ആകെ വിറച്ചിരുന്നു. അവരുടെ ആലിംഗനത്തിൽ പെട്ട് അയാൾക്ക് ശ്വാസം മുട്ടി. പിടിവിട്ടാൽ പൊയ്ക്കളയുമോ എന്ന് പേടിച്ചിട്ടെന്നവണ്ണം മുറുകെ അവർ അയാളെ തഴുകിയിരുന്നു. കണ്ണുകളിൽ നിന്ന് നീർ ഒഴുകിയൊഴുകി വീണു. അവരുടേത് അയാളുടെ തലയിലും അയാളുടേത് അവരുടെ തോളത്തും' (വിശ്വരൂപം - ലളിതാംബിക അന്തർജ്ജനം)

ആശാൻ കവിതയിലെ വരികളുടെ ആശയം സുധീറും മിസ്സിസ് തലത്തും കണ്ടുമുട്ടുന്ന സന്ദർഭത്തിനോട് ഏതത്തോളം യോജിക്കുന്നു. വിലയിരുത്തി കുറിപ്പ് തയ്യാറാക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

- 11. 'ഏകുമർത്ഥിയാം പ്രാണി തൻ പ്രിയമൊരിക്കലീശ്വരൻ'
 'ഭാവശാലികൾ പിരിഞ്ഞുകൂടിയാലീവിധം വികലമാം സുഖോദയം'
 'നിജ കർമ്മനീതരായേതു
 മാർഗമിയലാ ശരീരികൾ'

മറ്റു കവിതാഭാഗങ്ങൾ കൂടി വിശകലനം ചെയ്ത് 'ആശാൻ കവിതയിലെ തത്വചിന്ത' എന്ന വിഷയത്തെക്കുറിച്ച് ഒരു പ്രഭാഷണം തയ്യാറാക്കുക.

ഉത്തരസൂചിക

- 1. നളിനിയുടെ
- 2. വളരെ ചെറുത്
- 3. സുന്ദരി
- 4. ആശ്വാസം, ദിവാകരനെ കണ്ടതിലുള്ള സന്തോഷം
- 5. തൊണ്ടയിടറി, സ്നേഹിച്ചവർ പിരിഞ്ഞിട്ട് പിന്നീട് കണ്ടുമുട്ടുമ്പോൾ വികാരപര്യവശത്താൽ തൊണ്ടയിടുന്നു
- 6. നേരിൽ കാണാൻ സാധിച്ചതിലുള്ള സന്തോഷം. അതുകൊണ്ടുതന്നെ ജീവിതം ധന്യമായി.
- 7. കരഞ്ഞു പ്രാർത്ഥിക്കുന്നവരുടെ ഇഷ്ടം ഈശ്വരൻസാധിച്ചുകൊടുക്കും. തന്റെ പ്രാർത്ഥനയ്ക്കു ഫലമുണ്ടായി.
- 8. നളിനിയുടെ കൂട്ടിത്തം മാറാത്ത മനസ്സ് യുവതിയായിട്ടും മാറ്റം വന്നിട്ടില്ല അത് ദിവാകരൻ മനസ്സിലാക്കുന്നു
- 9. മറ്റുള്ളവർക്കായി സ്വന്തം ജീവിതം സമർപ്പിക്കുന്നവർ. സമൂഹനന്മയ്ക്കായുള്ള പ്രവർത്തനം. സ്വന്തം കാഴ്ചപ്പാട് വ്യക്തമാക്കുന്നു
- 10. സ്നേഹമുള്ളവർ പിരിഞ്ഞശേഷം വീണ്ടും കാണുമ്പോൾ, ആ സുഖം വികാരപാരവശ്യം കലർന്നതായിരിക്കും. കാവ്യാശയവും ഗദ്യഭാഗവും ചേർത്തുള്ള അവതരണം. താരതമ്യം
- 11. കാവ്യഭാഗങ്ങൾ വിശദമാക്കുന്നു. സമാനമായ ആശാൻ കവിതകൾ സൂചിപ്പിക്കുന്നു. തത്വചിന്ത വിശദമാക്കുന്നു. പ്രഭാഷണത്തിന്റെ ഘടന

കടൽത്തീരത്ത്

ഒ.വി.വിജയന്റെ ഭാവതീവ്രമായ കഥയാണ് കടൽത്തീരത്ത്. മരണശിക്ഷയ്ക്കു വിധിക്കുന്ന മകനെ കാണാൻ കണ്ണൂർ സെൻട്രൽ ജയിലിലേക്കുപോകുന്ന വെള്ളായിയപ്പൻ ലൂടെയാണ് കഥ തുടങ്ങുന്നത്. പാലക്കാട്ടെ ദരിദ്ര കർഷകനായ വെള്ളായിയപ്പൻ തുക്കിക്കൊന്ന മകന്റെ ശവശരീരം ഏറ്റുവാങ്ങുന്നു. മരണാനന്തരകർമ്മങ്ങൾക്കു പണമില്ലാത്തതിനാൽ നടത്തുന്നില്ല. രാവിലെ മുതൽ നടന്നു വിഷമിച്ച വെള്ളായിയപ്പൻ കൈയിലുണ്ടായിരുന്ന പൊതിയിലെ ചോറ് കടൽത്തീരത്തേക്കെറിയുന്നു. ബലിക്കാക്കുകൾ വന്ന് അത് കൊത്തിതിന്നുന്നു. ഈകഥയിൽ പെരിച്ചോറും മരണവും ആദ്യന്തം കഥാപാത്രങ്ങളാണ്. മരണത്തെ പ്രതീകാത്മകമായി അവതരിപ്പിച്ചിരിക്കുന്നു. ഗ്രാമീണ ജീവിതത്തിന്റെ ദാരിദ്ര്യവും ദൈന്യതയും കഥയുടെ പ്രത്യേകതയാണ്.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. 'കാരണവർക്ക് താല്പര്യമുള്ളതുപോലെ ശവം സംസ്കരിക്കാം.'
'വേണ്ട..... എനിക്ക് താല്പര്യമില്ല. താല്പര്യമില്ല എന്ന വെള്ളായിയപ്പന്റെ മറുപടിയിൽ ഉൾച്ചേർന്നിരിക്കുന്ന ഭാവം എന്ത്?
(നിസ്സഹായത, പ്രതിഷേധം, ദേഷ്യം)
2. സാന്ത്വനം കൊടുക്കുകയോ വാങ്ങുകയോ ചെയ്യാനാവാത്ത മനസ്സിന്റെ മറ അടിവരയിട്ടിരിക്കുന്ന പ്രയോഗം എന്തിനെയാണ് സൂചിപ്പിക്കുന്നത്?
(തീവണ്ടിയെ, ഇരുമ്പഴികളെ, കരിമ്പനകളെ)
3. 'പടച്ചവൻ തുണക്കട്ടെ... മുത്തുനമ്പി തുണക്കട്ടെ...നിന്റെയും എന്റെയും ദൈവങ്ങൾ തുണക്കട്ടെ.' ആരുടെ വാക്കുകളാണ് ഇവ?
(വെള്ളായിയപ്പന്റെ, നീലിമണ്ണാത്തിയുടെ, കുട്ടുസൻ മാപ്പിളയുടെ)
4. 'പുഴമണലിൽ നിന്ന് വെള്ളായിയപ്പൻ പുഴ വെള്ളത്തിലേക്കിറങ്ങി,'
പുഴമണൽ ശരിയായി വിഗ്രഹിച്ചാൽ...
(പുഴയും മണലും, പുഴയിലെ മണൽ, മണലുള്ള പുഴ)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

5. 'അപരിചിതന്റെ സംഭാഷണം ഒരു കൊലക്കയറിനെപ്പോലെ വെള്ളായിയപ്പന്റെ കഴുത്തിൽ ചുറ്റി മുറുകി' ഈ വാക്യത്തിൽ ഉൾക്കൊണ്ടിരിക്കുന്ന രണ്ട് ആശയ സൂചനകൾ എഴുതുക.
6. വീടാത്ത കടങ്ങൾ പടച്ചവന്റെ സൂക്ഷിപ്പുകളാണ്. അടിവരയിട്ട പ്രയോഗത്തിന്റെ സവിശേഷ അർത്ഥമെന്ത്?
7. 'അവസാനത്തെ തിരിഞ്ഞുനോട്ടത്തിന്റെ ശ്രദ്ധാഞ്ജലിയോടെ വെള്ളായിയപ്പൻ നടന്നകന്നു.' കഥാസന്ദർഭത്തെ ഭാവതീവ്രമാക്കാൻ ഈവരികൾ സഹായിക്കുന്നതെങ്ങനെ? രണ്ട് സവിശേഷതകൾ എഴുതുക.

അമച്ഛിന്ദ്രത്തിൽ കവിയാതെ ഉത്തരമെഴുതുക. 4 മാർക്ക്

8. 'വെള്ളായിയപ്പൻ യാത്ര പുറപ്പെടുമ്പോൾ വീട്ടിൽ നിന്ന് കുട്ടനിലവിളി ഉയർന്നു. അപ്പിറത്ത് അമ്മിണിയുടെ വീട്ടിലും അതിനുമപ്പിറത്ത് മുത്തു രാവുത്തന്റെ വീട്ടിലും ആളുകൾ ശ്രദ്ധാലുകളായി. വിഷാദാവാരാഭമായി. ആ വീടുകൾക്കുമപ്പിറത്ത് പാഴുതറയിലെ അമ്പതിൽ ചിലാനം കുടിലുകളിൽ അത്രയും ഈ വിഷാദവും സഹാനുഭൂതിയും നിറഞ്ഞു.'
ഒരു ഗ്രാമം മുഴുവൻ വെള്ളായിയപ്പന്റെ ദുഃഖം ഏറ്റുവാങ്ങുന്നു എന്നുള്ള സൂചനയാണോ ഈ വരികൾ നൽകുന്നത്. നിങ്ങളുടെ നിരീക്ഷണത്തിന് അടിസ്ഥാനത്തിൽ കുറിപ്പ് തയ്യാറാക്കുക.
9. 'ജയിലിന്റെ ഉമ്മറത്തെ ചാരുപടിയിൽ വെള്ളായിയപ്പൻ ഇരുന്നു അമ്പലത്തിലെ നട തുറക്കാൻ കാത്തിരിക്കുന്നതുപോലെ.'
അടിവരയിട്ടിരിക്കുന്ന പ്രയോഗം കഥാസന്ദർഭത്തെ അർത്ഥപൂർണ്ണമാക്കാൻ എത്രത്തോളം സഹായകമാകുന്നു... സന്ദർഭം വിശകലനം ചെയ്ത് സ്വാഭാപ്രായക്കുറിപ്പ് തയ്യാറാക്കുക.

രൂപുറത്തിൽ കവിയാതെ ഉത്തരമെഴുതുക. 6 മാർക്ക്

10. “വെള്ളായിയപ്പൻ വെയിലത്ത് അലഞ്ഞുനടന്ന് കടൽപ്പുറത്തെത്തി. ആദ്യമായി കടൽ കാണുകയാണ്. കൈപ്പടങ്ങളിൽ എന്തോ നനഞ്ഞുകുതിരുന്നു. കോടച്ചി കെട്ടിത്തന്ന പൊതിച്ചോറാണ്. വെള്ളായിയപ്പൻ പൊതിയഴിച്ചു. വെള്ളായിയപ്പൻ അന്നം നിലത്തേക്കെറിഞ്ഞു. വെയിലിന്റെ മുകൾതട്ടിലെവിടെ നിന്നോ അന്നം കൊത്താൻ ബലിക്കാക്കുകൾ ഇറങ്ങി വന്നു.”

കടൽത്തീരത്ത് എന്ന കഥ ഇങ്ങനെയാണ് അവസാനിക്കുന്നത്. ഈ കഥയെ ഭാവതീവ്രമാക്കാൻ കഥാന്ത്യം എത്രത്തോളം സഹായകമാകുന്നു. കഥ വിശകലനം ചെയ്ത് നിരൂപണക്കുറിപ്പ് തയ്യാറാക്കുക.

ഉത്തരസൂചിക

1. നിസ്സഹായത
2. ഇരുമ്പഴികളെ
3. കുട്ടുസൻ മാപ്പിളയുടെ
4. പുഴയിലെ മണൽ
5. അപരിചതരുടെ ചോദ്യങ്ങൾ വെള്ളായിയപ്പനെ ശ്യാസംമുട്ടിച്ചു. കൊലക്കയർ, മരണം ഇവ ബിംബങ്ങളായി അവതരിപ്പിച്ചിരിക്കുന്നു.
6. അവ മരണശേഷം ഈശ്വരനിൽ ലയിക്കുന്നു. മനുഷ്യൻ ഉപേക്ഷിച്ച കടങ്ങൾക്ക് പടച്ചവൻ തുണയെന്നാശ്വാസം.
7. വെള്ളായിയപ്പൻ മകനെ അവസാനമായി കാണുന്നു. ജയിലിൽ മകനെ കണ്ട് പിരിയുന്ന അപ്പന്റെ ദുഃഖത്തെ തീവ്രമാക്കുന്നു.
8. ഗ്രാമീണർ സുഖവും ദുഃഖവും പങ്കുവയ്ക്കുന്നു. വെള്ളായിയുടെ ദുഃഖം ഗ്രാമം ഏറ്റുവാങ്ങുന്നു. വെച്ചുകെട്ടില്ലാത്ത ഗ്രാമീണജീവിതം.
9. അമ്പലത്തിന്റെ നട തുറക്കുന്നത് മുർത്തിയെ കാണാൻ. വെള്ളായിയപ്പന്റെ മകൻ അദ്ദേഹത്തിന് ഈശ്വരതുല്യനാണല്ലോ. കാത്തിരിപ്പിന്റെ വൈരുദ്ധ്യം.
10. കഥയെ ഭാവതീവ്രമാക്കാൻ മരണമെന്ന കഥാപാത്രത്തെ കഥയിലുടനീളം കൊണ്ടുവരുന്നു. പൊതിച്ചോറെന്ന മറ്റൊരു കഥാപാത്രത്തെ സ്നേഹത്തിന്റെ കരുതലിന്റെ സൂചനയായി അവതരിപ്പിക്കുന്നു. മരണാനന്തരകർമ്മത്തെ ഓർമ്മിക്കുന്നതിന് വാക്കുകൾ കൊണ്ടൊരു ശ്രദ്ധാഞ്ജലി ഒ.വിജയൻ നടത്തിയിരിക്കുന്നു.

യൂണിറ്റ് 3

സംഘർഷങ്ങൾ സങ്കീർത്തനങ്ങൾ

മനുഷ്യമനസ്സിലെ സംഘർഷങ്ങൾ, അവ സൃഷ്ടിക്കുവാൻ ദുരന്തങ്ങൾ ഉദാത്തമായ സൃഷ്ടികളായി അവതരിപ്പിക്കുന്നു.

പ്രവേശകം

കലയുമായി താരതമ്യപ്പെടുത്തുമ്പോൾ ജീവിതം ചെറുതാണ്. കല/സാഹിത്യം കാലങ്ങളോളം നിലനിൽക്കും.

കഥകളിയുടെ സാഹിത്യരൂപമാണ് ആട്ടക്കഥ. ഉണ്ണായിവാദ്യരുടെ നളചരിതം ആട്ടക്കഥ രണ്ടാം ദിവസത്തിൽ നിന്നുള്ളതാണ് പ്രലോഭനം എന്ന പാഠഭാഗം. സർവ്വഗുണ സമ്പന്നനായ നളൻ ദമയന്തിയെ വിവാഹം ചെയ്തതിൽ കൃപിതനായ കലി നളസഹോദരനായ പുഷ്കരനെ സമീപിച്ച് ചുതുകളിയിലൂടെ നളനെ തോല്പിച്ച് രാജ്യം നേടാൻ പ്രലോഭിപ്പിക്കുന്നു. മനുഷ്യന്റെ ഉള്ളിലുള്ള കോപത്തെ കലി എന്ന കഥാപാത്രമാക്കി കവി അവതരിപ്പിച്ചിരിക്കുന്നു. സംസ്കൃതവും മലയാളവും ചേർന്ന വെങ്കല ഭാഷയാണിതിൽ.

പ്രലോഭനം

ശരിയായ ഉത്തരം തിരഞ്ഞെടുത്തേഴുതുക. 1 മാർക്ക്

1. 'കല ദീർഘമാണ്' - സൂചനയെന്ത്?
(കലകൾ പഠക്കാൻ ദീർഘകാലം വേണം, കല അനശ്വരമാണ്, കലകൾ ദൈർഘ്യമേറിയതാണ്)
2. 'കലി'ക്ക് നൽകിയ വിശേഷണമെന്ത്?
(ജളൻ, ഹരൻ, കോപിഷ്ഠൻ, കോപമത്സരവശംവദൻ)
3. പുഷ്കരന്റെ സ്വഭാവം വ്യക്തമാക്കുന്ന പ്രയോഗമേത്?
(ജളൻ, കോപമത്സരവശംവദൻ, പരിഷ, ദുഃഖിതൻ)
4. ദൂരത്തുനാദം വരികയില്ല നമ്മെക്കാൺമാൻ. ഈ വരികളിൽ തെളിയുന്ന മനോഭാവമെന്ത്?
(ദുഃഖം, നിരാശ, കോപം, നാണം)
5. മാതൃക പോലെ പൂരിപ്പിക്കുക
ദാശരഥി - ദശരഥന്റെ പുത്രൻ
വൈരസേനി

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

6. 'ബാഹുജനെന്നുള്ളതേ നമുക്കെന്നുള്ളുമുറ്റും' ഇപ്രകാരം പറയാൻ പുഷ്കരനെ പ്രേരിപ്പിച്ചതെന്ത്?
7. ധരണിയിലുള്ള പരിഷകൾ നളനെച്ചെന്നുകാണും അവർക്കുവേണ്ടും കാര്യം നളനും സാധിപ്പിക്കും - ഇതിൽ നിന്നും പുഷ്കരനെക്കുറിച്ച് ലഭിക്കുന്ന ധാരണകൾ എന്തെല്ലാം?
8. കലി പുഷ്കരനെ പ്രലോഭനത്തിന് തിരഞ്ഞെടുത്തതെന്തുകൊണ്ട്?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

9. ദുഷ്കരമായിട്ടെന്നുമില്ല കേൾ

മത്സഹായമുണ്ടായാലേവനും

പാരിലെന്നെയിന്നാരിയാതവർ? - നളചരിതം

വ്യക്തിമനസ്സിൽ കൂടികൊള്ളുന്ന അഹംഭാവത്തിന്റെ പ്രകടനമാണ് ഈ വരികളിലൂടെ വ്യക്തമാകുന്നത്. മേൽപ്പറഞ്ഞ പ്രസ്താവനയുടെ അടിസ്ഥാനത്തിൽ 'കവി' എന്ന കഥാപാത്രത്തിന്റെ സ്വഭാവസവിശേഷതകൾ കണ്ടെത്തി കുറിപ്പ് തയ്യാറാക്കുക.

10. "ധരണിയിലുള്ള പരിഷകൾ നളനെച്ചെന്നുകാണും"

"ബാഹുജനെന്നുള്ളതേ നമുക്കൊന്നുള്ള മുറ്റം"

"പഴുതേ ഞാനെന്നേ പലവക പറഞ്ഞു കേൾപ്പിക്കുന്നു."

ഇത്തരം പ്രയോഗസവിശേഷതകൾ പുഷ്കരന്റെ മാനസിക സംഘർഷങ്ങളെ തുറന്നുകാട്ടുന്നതിൽ എത്രമാത്രം വിജയിച്ചിട്ടുണ്ട്. സ്വാഭാപ്രായം വ്യക്തമാക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

11 പ്രലോഭനത്തിൽപ്പെട്ടു പോകുന്ന യുവതലമുറയുടെ പ്രതീകമാണ് പുഷ്കരൻ. സമകാലിക സംഭവങ്ങളെ ആസ്പദമാക്കി വ്യക്തമാക്കുക.

ഉത്തരസൂചിക

1. കല അനശ്വരമാണ്,
2. കോപമത്സരവശംവദൻ
- 3 ജളൻ
- 4 നിരാശ
- 5 വൈരസേനി - വീരസേനന്റെ പുത്രൻ
- 6 അപകർഷതാബോധം, അസൂയ, അസന്തുഷ്ടി
- 7 അസംതൃപ്തി, ദൈന്യത, നിരാശ
- 8 ശത്രുവിന്റെ ശത്രു മിത്രം, നളന്റെ ഉയർച്ചയിൽ അസൂയാലുവാൻ
- 9 എന്റെ സഹായമുണ്ടായാൽ ഒന്നും ദുഷ്കരമല്ല. ലോകത്തെ തന്നെ അറിയാതാരുമില്ല എന്ന പ്രയോഗങ്ങളിലെ അഹങ്കാരം വിശദമാക്കുന്നു.
- 10 കാവ്യഭാഗങ്ങളുടെ വിശകലനത്തിലൂടെ പുഷ്കരന്റെ മാനസീകാവസ്ഥ കണ്ടെത്തുന്നു. പാരിഷബാഹുജൻ, പഴുതേ എന്നീ പ്രയോഗങ്ങളുടെ പ്രത്യേകത.
- 11 അസംതൃപ്തവും അസ്വസ്ഥവുമായ മനസ്സാണ്. അധികാരമോഹം ആപത്ത്. മറ്റുള്ളവരുടെ വാക്കുകളിൽ വിശ്വസിക്കരുത്. നിരാശ, അപകർഷതാബോധം, വിദ്വേഷം ഇവ പ്രലോഭനത്തിന് അടിമപ്പെടാൻ ഇട നൽകും. ശത്രുമിത്രഭേദം തിരിച്ചറിയണം.

യുദ്ധത്തിന്റെ പരിണാമം

വ്യാസൻ രചിച്ച മഹാഭാരതകഥയെ തന്റേതായ കാഴ്ചപ്പാടിലൂടെ അവതരിപ്പിച്ചിരിക്കുകയാണ് കൃട്ടികൃഷ്ണമാരാർ. 'ഭാരതപര്യടനം' എന്ന നിരൂപണ കൃതിയിൽ.

സഹോദരപുത്രന്മാരായ പാണ്ഡവരും കൗരവരും രാജ്യാധികാരത്തെച്ചൊല്ലി തർക്കവും പിന്നീട് യുദ്ധവും ഉണ്ടായി. കൗരവപക്ഷത്തെ മൂന്നു പേരൊഴികെ എല്ലാവരും മരിച്ചു. മരണം കാത്തുകിടന്ന ദുര്യോധനന്റെ അവസ്ഥയും അശ്വത്ഥാമാവിന്റെ പകയും, യുദ്ധം വിജയമല്ല പരാജയമാണ് നൽകുന്നതെന്ന സന്ദേശം ഇതിൽ ഉൾക്കൊണ്ടിരിക്കുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

- 1 മാതൃകപോലെ എഴുതുക.
 - a. തലവേദന - തലയിലെ വേദന
 - ഭാഗീരഥീകച്ഛരം -

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

- 2 'വല്ലപാടും നേടിയ വിജയം' എന്ന പ്രയോഗത്തിന്റെ ഔചിത്യമെന്ത്?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

- 3 'വിഷത്തേക്കാൾ വർജ്ജ്യമാകും നരചിത്തം ദുഷിക്കുകിൽ.' 'യുദ്ധത്തിന്റെ പരിണാമം' എന്ന പാഠഭാഗത്തിന് ഇത് എത്രമാത്രം യോജിക്കുന്നു. കണ്ടെത്തുക.
- 4 'ആ ഹൃദയോന്നതിക്കു മുന്നിൽ ആ ആഭിജാത്യത്തിനു മുമ്പിൽ ഒരിറ്റു കണ്ണുനീർ തുകാതിരിപ്പാൻ ആർക്കു സാധിക്കും?' ഈ പരാമർശം മുൻനിർത്തി ദുര്യോധനൻ എന്ന കഥാപാത്രത്തിന്റെ സ്വഭാവ സവിശേഷത കണ്ടെത്തുക

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

- 5 അതിനെ, അവനെ എപ്പോഴും എവിടെയും കരുതിയിരുന്നുകൊള്ളുക എന്ന താക്കീതാണ് അശ്വത്ഥാമാവിനെ ചിരഞ്ജീവിയും സർവ്വവ്യാപിയുമായി കല്പിച്ചതിനർത്ഥം. ഈ പ്രസ്താവനയെ വിലയിരുത്തി ഉപന്യാസം തയ്യാറാക്കുക
- 6 ചലച്ചിത്രത്തിലെ ദൃശ്യക്രമീകരണം പോലെ വായനക്കാരന്റെ മനസ്സിൽ കാഴ്ചകളെ ഒന്നിനു പുറകിൽ ഒന്നായി എത്തും വിധമാണ് മാരാർ ഭാരതപര്യടനത്തെ തയ്യാറാക്കിയിരിക്കുന്നത്. യുദ്ധത്തിന്റെ പരിണാമം എന്ന പാഠഭാഗത്തെ മുൻനിർത്തി മേൽപ്പറഞ്ഞ പ്രസ്താവന വിശദമാക്കുക.

ഉത്തരസൂചിക

- 1 a. തലവേദന - തലയിലെ വേദന
ഭാഗീരഥീകച്ഛരം - ഭഗീരഥിയുടെ കച്ഛരം
- 2 തെറ്റായ മാർഗ്ഗത്തിലൂടെ, ചതിപ്രയോഗത്തിലൂടെ
- 3 തിന്മ, അത്യന്തഗ്രഹം, ചതി, പക, ക്രൂരത കൊണ്ട് മനുഷ്യമനസ്സ് ദുഷിച്ചാൽ മോശമാകും. വിഷം മനുഷ്യരെ കൊല്ലും. ദുഷിച്ച മനസ്സ് രാജ്യത്തെയും മനുഷ്യകുലത്തെയും ഒന്നാകെ നശിപ്പിക്കും. കൂടെ സംസ്കാരം പരിസ്ഥിതി ഇവയും മനുഷ്യൻ പിശാചിനെപ്പോലെ പ്രവർത്തിക്കും.
- 4 ക്രൂരമായ മരണത്തിലും വിലപിക്കാത്ത മനസ്സ് ശത്രുവിനോട് അവജ്ഞ: ചതിച്ചവരോട് കോപവും സഹതാപവും. പലതും നേടി. പലതും ചെയ്തു. അതിൽ സംതൃപ്തി, അഭിമാനം ചതിച്ചവർ തോൽക്കുകയും താൻ ജയിക്കുകയും ചെയ്തു എന്ന ഭാവം. ഏകസഹോദരിയെ കുറിച്ച് വ്യസനിക്കുന്നതിലൂടെ പ്രകടമാക്കുന്ന ഹൃദയോന്നതിയും ആഭിജാത്യവും.
- 5 അശ്വത്ഥാമാവിനെക്കുറിച്ചുള്ള പരാമർശം. ദുര്യോധനനോട് സ്നേഹം. പാണ്ഡവരോട് പക, വെല്ലുവിളി, ധൃഷ്ടദ്യുമ്നനോടും ശിവണ്ഡിയോടും പ്രതികാരം. ബ്രഹ്മശിരസ് എന്ന ദിവ്യായുധ പ്രയോഗം. വ്യാസനോടുള്ള പ്രതികരണം. ശാപവാക്കുകൾക്കു നൽകിയ മറുപടി. എതിരാളിക്കു മുഖോച്ഛേദം വരുത്തിയേ തീരു എന്ന വാശി.
- 6 ചലച്ചിത്രത്തിന്റെ ദൃശ്യം പോലെ സംഭവങ്ങൾ ഒന്നിനുപുറകെ ഒന്നായി കാണിച്ചിരിക്കുന്നു. നേരിൽ കാണുന്നതുപോലെയുള്ള അവതരണം. ദൃശ്യപരത കൊണ്ട് ആശയവ്യക്തത വരുത്തിയിരിക്കുന്നു.

ആത്മാവിന്റെ വെളിപാടുകൾ

റഷ്യൻ സാഹിത്യകാരനായ ദസ്തയേവ്സ്കിയുടെ ജീവിതം അടിസ്ഥാനമാക്കി ശ്രീ. പെരുമ്പടവം ശ്രീധരൻ എഴുതിയ 'ഒരു സങ്കീർത്തനം പോലെ' എന്ന നോവലിലെ ഒരു ഭാഗമാണ് ആത്മാവിന്റെ വെളിപാടുകൾ. കെട്ടുപിണഞ്ഞ ജീവിത പ്രശ്നങ്ങൾക്കിടയിലും സന്തോഷം കണ്ടെത്തുകയാണ് ദസ്തയേവ്സ്കി.

ശരിയായ ഉത്തരം തിരഞ്ഞെടുക്കുക. 1 മാർക്ക്

1. ഉപദേശത്തിന്റെ കുറവുകൊണ്ടാണോ മനുഷ്യൻ ചീത്തയാകുന്നത്. ഈ പ്രയോഗത്തിന്റെ അർത്ഥമെന്ത്?
(ഉപദേശം കുറഞ്ഞാൽ ചീത്തയാകും, എത്ര ഉപദേശിച്ചാലും ചീത്തയാവും, നന്നായി ഉപദേശിക്കണം, നന്നായി ഉപദേശിച്ചാലും ചിലർ ചീത്തയാവും)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

2. 'വഴിയരികിൽ വലിച്ചെറിയപ്പെട്ട ഒരു പാറക്കഷണം പോലെയല്ലേ ഇപ്പോൾ തന്റെ അവസ്ഥ' സൂചനയെന്ത്?
3. അതിൽ നിന്നു പുറത്തു കടക്കുമ്പോഴോ? വീണ്ടും കഴുകന്റെ നഖങ്ങളിലേക്ക് അടിവരയിട്ട ഭാഗം പാഠസന്ദർഭത്തിന് നൽകുന്ന സൂചനകൾ എന്തെല്ലാം?
4. 'വയ്യാവേലികൾ വലിച്ചു തലയിൽ വയ്ക്കുന്നതു നിങ്ങളുടെ ഒരു മനോരോഗമാണ്.' ദസ്തേവിസ്കിയുടെ എന്തെല്ലാം വൈരുദ്ധ്യങ്ങളാണ് സൂഹൃത്ത് ഈ വാക്കുകളിലൂടെ എടുത്തു കാണിക്കുന്നത്?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

5. ദുരന്തങ്ങൾക്കിടയിലും ദസ്തയേവ്സ്കിയുടെ മനസ്സിലേക്കു കടന്നുവരുന്ന ഹൃദ്യമായ ഓർമ്മകളെന്തെല്ലാം?
6. മനുഷ്യന്റെ ഉള്ളിലെ കാടുകളും ഗൃഹകളും കൊടുമുടികളും ഗർത്തങ്ങളും കടുംതൂക്കുകളും മരുഭൂമികളും ചതുപ്പുകളും ഇരുണ്ട കോട്ടകളും അൾത്താരകളും വിള്ളലുകളും വിജനതകളും ഇതുപോലെ വേറെ ആരും കാണിച്ചു തന്നിട്ടില്ല. ഈ വാക്കുകളിൽ തെളിയുന്ന ദസ്തയേവ്സ്കിയുടെ സാഹിത്യലോകത്തെക്കുറിച്ച് വിശകലനക്കുറിപ്പ് തയ്യാറാക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

7. സഹിക്കാനൊന്നുമില്ലാത്ത ജീവിതം യഥാർത്ഥത്തിൽ ജീവിതമാണോ? ഈ പ്രസ്താവനയിലൂടെ ദസ്തയേവ്സ്കിയുടെ ജീവിതദർശനം വ്യക്തമാക്കുക.

ഉത്തരസൂചിക

1. നന്നായി ഉപദേശിച്ചാലും ചിലർ ചീത്തയാവും
2. ആർക്കും വേണ്ടാത്ത പ്രയോജനമില്ലാത്ത
3. ജീവിതത്തിന്റെ കഷ്ടതകൾ
4. ചേട്ടന്റെ കുടുംബത്തെ സംരക്ഷിക്കുന്നത്. ധൂർത്ത്, മദ്യപാനം, ചുതുകളി
5. ചേട്ടൻ മൈക്കിളിന്റെ എപ്പോക് എന്ന പ്രസിദ്ധീകരണം, അതിൽ എഴുതാൻ സാധിച്ചത്. ഭാര്യയുമൊത്തുള്ള സ്നേഹത്തിന്റെ ദിനങ്ങൾ, അന്നയുമൊത്ത് ചെലവഴിക്കുന്ന നിമിഷങ്ങൾ
6. മനുഷ്യമനസ്സിന്റെ ആത്മസംഘർഷങ്ങൾ. ദുരന്തങ്ങൾക്കിടയിലും ജീവിതത്തെ സ്നേഹിക്കുന്ന കഥാപാത്രങ്ങൾ
7. ചുഴലിരോഗം, ഭാര്യയുടെ മരണം, സഹോദരന്റെ മരണം, ചുതാട്ടം, കടം, ചേട്ടന്റെ കുടുംബത്തിന്റെ ബാധ്യത, ചേട്ടന്റെ കടം, പ്രാരാബ്ധങ്ങൾ പ്രസാധകരുടെ ശല്യപ്പെടുത്തൽ, പാഷയുടെ ദുർന്നടപ്പ് ഓരോ ദുരന്തവും ജീവിതത്തെ കൂടുതൽ സ്നേഹിക്കാൻ പഠിപ്പിച്ചു. ഹൃദ്യമായ ഓർമ്മകളിൽ ജീവിച്ചു.

യൂണിറ്റ് 4

വാക്കുകൾ സർഗതാളങ്ങൾ

സാഹിത്യരചനയുമായി ബന്ധപ്പെട്ട് എഴുത്തുകാരന്റെ അനുഭവങ്ങളിലൂടെ കടന്നു പോകാനും, സർഗാത്മകതയുടെ ശക്തി തിരിച്ചറിയാനുമുള്ള പാഠങ്ങളാണ് ഈ യൂണിറ്റിലുള്ളത്. മനുഷ്യർക്ക് വ്യത്യസ്ത കഴിവുകളുണ്ട്. അവർ ജീവിതം സുന്ദരമാക്കുന്നത് കലാപരവും സർഗാത്മകവുമായ കഴിവുകളുടെ പ്രകടനത്തിലൂടെയാണ്. സാഹിത്യകാരന്റെ ജീവിതാനുഭവങ്ങൾ കഥ, കവിത, നാടകം, നോവൽ, ആത്മകഥ മുതലായ വ്യത്യസ്ത രൂപങ്ങളിലേക്ക് അവ മാറ്റപ്പെടുന്നു.

പ്രവേശകം

പ്രവേശകമായി നൽകിയിരിക്കുന്നത് ചിലിയൻ കവി പാബ്ലോനെരൂദയുടെ കവിതയാണ് കവിത തന്നിലെത്തിയ വിവിധ വഴികളെക്കുറിച്ച് സൂചിപ്പിക്കുകയാണ് കവി.

പഠനനേട്ടം

എഴുത്തുകാരുടെ ജീവിതം, ദേശം, ഭാഷ, സാഹചര്യം മുതലായവ എഴുത്തിനെ സ്വാധീനിച്ചതെങ്ങിനെയാണെന്ന് തിരിച്ചറിയുന്നു.

ചോദ്യങ്ങൾ

1. പാബ്ലോനെരൂദയുടെ കവിതയിൽ അദ്ദേഹത്തിന്റെ രചനകൾക്ക് പ്രചോദനമായ കാര്യങ്ങൾ പറയുന്നുണ്ട്. രണ്ടെണ്ണം എഴുതുക? (2)

ഉത്തരസൂചകം

1. കുളിർത്തു വിറയ്ക്കുന്ന ശിശിരം
2. പതഞ്ഞൊഴുകുന്ന നദി
2. പാബ്ലോനെരൂദയുടെ കവിതയുടെ പൊരുൾ എന്താണ്? (2)

ഉത്തരസൂചകം

കവിതയുടെ വരവിന് അറിയാത്ത പാലകാരണങ്ങൾ ഉണ്ട്. പ്രായമോ, ദേശമോ, കാലമോ സർഗാത്മക രചനയ്ക്ക് തടസ്സമാകുന്നില്ല. രചന പ്രവചനങ്ങൾക്ക് അപ്പുറമാണ്.

അക്കർമാശി

ഉത്തരേന്ത്യയിലെ ജാതി വിവേചനവും അതുമൂലമുണ്ടായ ദയനീയ ജീവിത സാഹചര്യങ്ങളും സ്വന്തം ജീവിതാനുഭവത്തിൽ നിന്നും പകർത്തിയെഴുതിയ മറാത്തി എഴുത്തുകാരൻ ശരൺകുമാർ ലിംബാളെയുടെ ആത്മകഥയായ 'അക്കർമാശി'യിൽ നിന്നുള്ളതാണ് പാഠഭാഗം. ദാരിദ്ര്യംകൊണ്ടും വിവേചനങ്ങൾകൊണ്ടും ദയനീയവും യോനകവുമായ തന്റെ ബാല്യകൗമാരങ്ങളെ വരച്ചിട്ടിരിക്കുന്ന പ്രശസ്ത കൃതിയാണ് അക്കർമാശി. കഷ്ടപ്പാടുകൾക്കിടയിലും മൂല്യവത്തായ ഒരു ജീവിതം സാധ്യമാണെന്ന വലിയ സന്ദേശമാണ് ഈ പാഠം.

പഠനനേട്ടങ്ങൾ

1. സാഹിത്യകൃതികൾ വായിച്ച് എഴുത്തുകാരുടെ ജീവിതാനുഭവങ്ങൾ അവരുടെ രചനയെ എത്രമാത്രം സഹായിച്ചിട്ടുണ്ടെന്ന് കണ്ടെത്തുന്നു.
2. വിവിധ സാഹിത്യ രചനകളിൽ തെളിയുന്ന സാമൂഹിക ജീവിതം വിശകലനം ചെയ്യുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. 'പഴക്കട' വിഗ്രഹിച്ചെഴുതിയാൽ?
(പഴവും കടയും, പഴങ്ങൾ വിൽക്കുന്ന കട, കടയിലുള്ള പഴങ്ങൾ)
2. മടിയൻ, കടക്കാരൻ എന്നീ വിശേഷണങ്ങൾ ചേരുന്ന കഥാപാത്രം എടുത്തെഴുതുക?
(ശരൺകുമാർ, കുമാർമാമ, പിർജാദ)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

3. അർത്ഥവ്യത്യാസം വരാതെ ഒറ്റവാക്യമാക്കുക.
'എന്നും പണിക്കുപോകുന്നതുപോലെ കുമാർമാമ വീട്ടിൽ നിന്ന് ഇറങ്ങും. പക്ഷേ അയാളെ എന്നോ ജോലിയിൽ നിന്ന് പിരിച്ചുവിട്ടിട്ടുണ്ടായിരുന്നു.'
4. ചപൾഗാവ് ബോർഡിംഗ് സ്കൂളിലേക്കു മാറിയതോടെ എന്തെല്ലാം കാര്യങ്ങളാണ് ലിംബാളെയുടെ മനസ്സിൽ നിന്ന് അപ്രത്യക്ഷമായത്?
5. 'ഇക്കൊല്ലം നമ്മൾ സ്പോർട്സിൽ തോറ്റുപോയി. സാരമില്ല എന്നാൽ ഈ കുട്ടി, ലിംബാളെ കാണിച്ച സത്യസന്ധതയുണ്ടല്ലോ അത് ഈ ക്ലാസിന്റെ മുഴുവനും വിജയമാണ്.' സാഹചര്യം എഴുതുക.
6. ശരൺകുമാർ ലിംബാളെക്ക് കുട്ടിക്കാലത്ത് വായനയോടുണ്ടായ താല്പര്യം വ്യക്തമാക്കുന്ന സന്ദർഭം എഴുതുക?
7. ഇക്കൊല്ലം നമ്മൾ പരീക്ഷയ്ക്ക് തോറ്റുപോയി - അടിവരയിട്ട പദത്തിന്റെ സവിശേഷത കണ്ടെത്തി എഴുതുക?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

8. 'ശാന്താ ആത്യയുടെ കൂടെ ഞാനും ചവറുപെറുക്കാൻ പോയി. ഞാൻ ചവർകുന്ദാരത്തിൽ കൈയിട്ടിളക്കും. എപ്പോഴെങ്കിലും ഒരു നല്ല കടലാസ് കണ്ടെത്തിയാൽ എനിക്ക് സന്തോഷം തോന്നും.' ശരൺകുമാർ ലിംബാളെയുടെ ഇത്തരം ജീവിതാനുഭവങ്ങൾ നൽകുന്ന സന്ദേശമെന്താണ്? ലഘുകുറിപ്പ് തയ്യാറാക്കുക.
9. ചവറുകൾക്കു പകരം തൂക്കി നോണ്ടേത് ഞങ്ങളുടെ വിശപ്പാണെന്നെന്നിക്കുതോന്നി. ലിംബാളെയുടെ ജീവിത പശ്ചാത്തലം വ്യക്തമാക്കാൻ ഇത്തരം പ്രയോഗങ്ങൾ എത്രമാത്രം ശക്തമാണെന്ന് പാഠഭാഗത്തിന്റെ പശ്ചാത്തലത്തിൽ വിവരിക്കുക.
10. അക്കർമാശിയിൽ തെളിയുന്ന സാമൂഹിക ജീവിതാവസ്ഥയെക്കുറിച്ച് കുറിപ്പ് തയ്യാറാക്കുക.
11. ശാന്താ ആത്യയുടെ ജീവിത സാഹചര്യം വിവരിക്കുക?

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

12. ചവറിൽ പൊതിഞ്ഞുകിടക്കുന്ന കീറക്കടലാസുകൾ ഒരു വശത്തും ഞങ്ങളുടെ നിത്യസുഹൃത്തായ വിശപ്പ് മറുവശത്തും . (അക്കർമാശി)
അരിയിട്ട് തെളിപ്പിച്ച കഞ്ഞി കൂടിക്കണി-അവസാനത്തെ ആഗ്രഹം (രണ്ടിടങ്ങഴി-തകഴി) വിവിധ കാലങ്ങളിലെ അടിയാള ജീവിതത്തിന്റെ അനുഭവങ്ങളാണിവ. അക്കർമാശിയെ അടിസ്ഥാനപ്പെടുത്തി 'അടിയാള ജീവിതം അന്നും ഇന്നും' എന്ന വിഷയത്തിൽ ഉപന്യാസം തയ്യാറാക്കുക
13. ദിവസേന പൊട്ടിയ കുപ്പിയും കീറക്കടലാസും പഴുത്തുണിയുമൊക്കെ പെറുക്കി നടന്ന് വിറ്റില്ലെങ്കിൽ അന്നത്തെ ആഹാരത്തിനു വഴിയില്ല. ചവറുകൾക്കു പകരം തൂക്കി നോക്കേണ്ടത് ഞങ്ങളുടെ വിശപ്പാണ്.

ഇത്തരത്തിൽ കഷ്ടപ്പെടുന്നവർ നമുക്ക് ചുറ്റുമുണ്ട്. അവരെ സഹായിക്കാനായി നമുക്ക് ചെയ്യാവുന്നതെന്തെല്ലാം? അതിനായി നമ്മൾ ജീവിതശൈലിയിൽ വരുത്തേണ്ട മാറ്റങ്ങൾ ഉൾപ്പെടുത്തി ഒരു പ്രഭാഷണം തയ്യാറാക്കുക?

ഉത്തരസൂചകം

1. പഴങ്ങൾ വിൽക്കുന്നകട
2. കുമാർമാമ
3. എന്നും പണിക്കുപോകുന്നതുപോലെ കുമാർമാമ വീട്ടിൽ നിന്ന് ഇറങ്ങുമെങ്കിലും അയാളെ എന്നോ ജോലിയിൽ നിന്ന് പിരിച്ചുവിട്ടിട്ടുണ്ടായിരുന്നു
4. ദാദായുടെ നമസ്കാര ചടങ്ങുകൾസ്വന്തമായി അംബലക്ഷ്മി ഭഗവതിമാരെ പുജിക്കുന്നതും പ്രാർത്ഥിക്കുന്നതും ഗ്രാമത്തലവനായ കാക്കായുടെ പുരാണപാരായണങ്ങളും മന്ത്രോച്ചാരണങ്ങളും
5. വഴിയിൽക്കിടന്ന് കിട്ടിയ മുപ്പതുരൂപ തിരിച്ചുകൊടുക്കുന്ന സംഭവം
6. ചവറുകൾ തിരയുന്നതിനിടയ്ക്ക് എപ്പോഴെങ്കിലും ഒരു നല്ല കടലാസ് കണ്ടെത്തിയാൽ ലിംബാളെ വലിയ സന്തോഷത്തോടെ അത് നിവർത്തി വായിക്കാൻ ശ്രമിക്കും.
7. അനുപ്രയോഗം
8. ലിംബാളെയുടെ കുട്ടിക്കാലത്തെ ബുദ്ധിമുട്ടുകൾ ശാന്താന്തത്യയുടെ കൂടെയുള്ള യാത്ര വായനയോടുള്ള ആഭിമുഖ്യം സത്യസന്ധത എന്ന ജീവിതമൂല്യം
9. കുട്ടിക്കാലത്ത് ചപ്പുചവറുകൾ പെറുക്കാൻ പോയ അനുഭവങ്ങൾ ചവറുകൾ തൂക്കി വിൽക്കുമ്പോഴുള്ള ചിന്ത മിറായിക്കടലാസുകളും കടലാസുപൊതികളും പെറുക്കുമ്പോഴുള്ള വ്യത്യസ്ത അനുഭവങ്ങൾ ദിവസം മുഴുവനുമുള്ള അലച്ചിൽ
10. ജാതിവ്യവസ്ഥ, ദാരിദ്ര്യം
11. ജീവിതത്തിന്റെ അരക്ഷിതാവസ്ഥ, അദ്ധ്വാനശീലം, ഉത്തരവാദിത്വം
12. (1) അർമാശിയിലെയും രണ്ടിടങ്ങഴിയിലെയും സാഹചര്യങ്ങൾ വിശകലനം ചെയ്യുക.
 (2) അടിയായ ജീവിതത്തിന്റെ അവസ്ഥ സൂചിപ്പിക്കുക
 (3) അക്കർമാശിയിലെ അത്തരം സന്ദർഭങ്ങൾ എഴുതുക
 (4) സമകാലിക സംഭവങ്ങൾ ബന്ധപ്പെടുത്തുക
 (5) വിഷയത്തിന്റെ നിഗമനം ക്രമീകരിച്ച് എഴുതുക
13. പ്രസക്തി, സാമൂഹിക ജീവിതത്തെക്കുറിച്ചുള്ള കാഴ്ചപ്പാട്, മാനവികതയുടെ പ്രാധാന്യം, അവതരണത്തിലെ ക്രമപ്പെടുത്തൽ

ഞാൻ കഥാകാരനായ കഥ

ജ്ഞാനപീഠ ജേതാവും, സഞ്ചാരസാഹിത്യകാരനും കഥാകാരനുമായ എസ്.കെ. പൊറ്റക്കാടിന്റെ അനുഭവക്കുറിപ്പുകളാണ് പാഠഭാഗം. വിദ്യാർത്ഥിയായിരുന്ന കാലത്തുണ്ടായ ജീവിതാനുഭവം തന്നെ കഥാകാരനാക്കി മാറ്റിയതിനെക്കുറിച്ച് ഇതിൽ വിവരിക്കുന്നു.

പഠനനേട്ടം

എഴുത്തുകാരുടെ ജീവിതത്തെ സ്വാധീനിക്കുന്ന കുടുംബപരവും സാമൂഹികവുമായ പ്രശ്നങ്ങൾ എഴുത്തിനെ എങ്ങനെ തീവ്രമാക്കുന്നുവെന്ന് കണ്ടെത്തുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. വളരെ കഷ്ടങ്ങളനുഭവിച്ച 'അക്ഷരജ്ഞാന'മില്ലാത്ത ഒരു വൃദ്ധമാതാവ്. അക്ഷരജ്ഞാനം വിഗ്രഹിച്ചെഴുതിയാൽ?
(അക്ഷരവും ജ്ഞാനവും, ജ്ഞാനമുള്ള അക്ഷരം, അക്ഷരത്തെക്കുറിച്ചുള്ള ജ്ഞാനം)
2. അവർ പറഞ്ഞതെല്ലാം പാകപ്പെടുത്തി സ്വന്തം വകയായി ചില സരസ്വതീ വിലാസങ്ങളും ചേർത്ത് ഞാൻ ആ മടയനായ മകന് തുടരെത്തുടരെ കത്തുകൾ എഴുതിയയച്ചു. അടിവരയിട്ട പ്രയോഗം സന്ദർഭത്തിനു നൽകുന്ന സവിശേഷാർത്ഥം കണ്ടെത്തുക?
(വെറുതെ എഴുതി, തന്റെ ഭാവനയും ചേർത്തെഴുതി, വ്യാകരണത്തെറ്റില്ലാതെഴുതി)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

3. എനിക്ക് അപ്പോൾ സഹതാപവും തുടർന്നുകൊണ്ട് ഉള്ളിൽ ചിരിയും വന്നു. സഹതാപവും ചിരിയും വരാനുള്ള കാരണം എഴുതുക:
4. ഇപ്പോൾ അവൻ എന്നെ കണ്ടുകൂടാതായി. അവൻ എന്നെ 'കുറം' പിടിച്ച പട്ടിയെപ്പോലെ ആട്ടിപ്പായിച്ചു. ഈ വാക്യങ്ങളിൽ തെളിയുന്ന അമ്മയുടെ മാനസികാവസ്ഥ കണ്ടെത്തി എഴുതുക.
5. എസ്.കെ.പൊറ്റക്കാടിന്റെ അഭിമാനം ഉച്ചകോടിയിലെത്തിയ സന്ദർഭം ഏതാണ്?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

6. 'മുക്കാലും കുരുടിയായിരുന്ന ആ മുത്തിത്തള്ളയാണ് ചെറുകുമാ രചനയിൽ എന്റെ ആദ്യത്തെ ഗുരുനാഥ' ആദ്യത്തെ ഗുരുനാഥ എന്ന് എസ്.കെ. വിശേഷിപ്പിച്ചതിന്റെ ഔചിത്യം പരിശോധിക്കുക?
7. 'പ്രശാന്തതയിൽ അനുസ്മരിക്കപ്പെടുന്ന നൈസർഗ്ഗികമായ വികാരങ്ങളുടെ അനർഗള പ്രവാഹമാണ് കവിത' - വിലും വേർഡ്സ് വർത്ത്
കവിതയ്ക്ക് വേർഡ്സ് വർത്ത് നൽകുന്ന നിർവചനം എസ്.കെ. പൊറ്റക്കാടിന്റെ അനുഭവവുമായി ചേർന്നുനിൽക്കുന്നുണ്ടോ? വിശകലനം ചെയ്യുക

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

8. അവന്നു വയറുനിറയെ ഉണ്ണാൻ വേണ്ടി ഞാൻ പഷ്ണി കിടന്നതും അവന്നു സ്കൂളിലേക്ക് ഒരു വരക്കോലും ഷ്കൂൾപെട്ടിയും വാങ്ങാൻ പൈസയില്ലാതെ ഞാൻ എന്റെ അരയിലെ ഏലസ്സിനകത്ത് പണ്ടുപണ്ടേ കിടന്നിരുന്ന പൊൻപണം തൂക്കി വിറ്റതും മറ്റും അവന് ഓർമ്മയുണ്ടോ എന്നൊന്ന് എഴുതി ചോദിക്കൂ... ദൈവത്തെ മറന്നു കളിക്കണ്ടോ എന്നും പറയണം. ഇങ്ങനെയെല്ലാം മകനെ വളർത്തിയ അമ്മയെയാണ് ആ മകൻ ഉപേക്ഷിച്ചത്. ഇത്തരം സംഭവങ്ങൾ ഇന്നും കേരളത്തിൽ ആവർത്തിക്കുന്നുണ്ടോ? പാഠസന്ദർഭങ്ങളും സമകാലിക കേരളത്തിലെ സംഭവങ്ങളും പരിഗണിച്ച് പ്രതികരണക്കുറിപ്പ് തയ്യാറാക്കുക.

ഉത്തരസൂചകം

1. അക്ഷരത്തെക്കുറിച്ചുള്ള ജ്ഞാനം
2. തന്റെ ഭാവനയും ചേർത്തെഴുതി
3. മനസ്സുരുകി മരിച്ച അമ്മയുടെ ജീവിതകഥകൾ അനുസ്മരിച്ചപ്പോഴുണ്ടായസഹതാപം. ഭാര്യയുടെ നടപടിദുഷ്ട്യം കണ്ടുപിടിക്കാൻ ആ മടയന് പതിനേഴുകൊല്ലം വേണ്ടി വന്നല്ലോ എന്നോർത്ത് ചിരി വന്നു.
4. മകൻ അവഗണിക്കുന്നതിലുള്ള ദുഃഖം വാർദ്ധക്യത്തിന്റെ നിസ്സഹായത

5. അമ്മയ്ക്ക് മകൻ പണം അയയ്ക്കാൻ നിമിത്തമായ കത്തെഴുതിയിരുന്നത് ഒരു സ്കൂൾ കുട്ടിയാണ് എന്ന് അമ്മ മകനോട് പറഞ്ഞത്. ആ സ്കൂൾ കുട്ടി താനാണെന്ന് അറിഞ്ഞപ്പോൾ
6. അമ്മയുടെ അനുഭവങ്ങൾ, പറഞ്ഞ കാര്യങ്ങൾ പൊടിപ്പും തൊണ്ടലും ചേർത്ത് അവതരിപ്പിച്ച് മകന്റെ മനസ്സു മാറിയത്. യഥാർത്ഥ സംഭവം - എഴുത്തുകാരന്റെ ഭാവന ഉത്തമസൃഷ്ടി
7. വിലും വേർഡ്സ് വർത്തിന്റെ അഭിപ്രായം യഥാർത്ഥ അനുഭവം പകർന്നു കൊടുക്കുന്ന രചന, വൃദ്ധയുടെ അനുഭവങ്ങൾ എന്നിവയാണ് എസ്.കെ.വൈകാരികമായി ചിത്രീകരിച്ചത്
8. പാഠസന്ദർഭം എഴുതുക. സമകാലിക കേരളത്തിന്റെ അവസ്ഥ എഴുതുക. ഉദാഹരങ്ങൾ എഴുതുക. പ്രതികരണം തയ്യാറാക്കുക.

അശ്വമേധം

പുരാതന ഭാരതത്തിലെ രാജാക്കന്മാർ ദിക്കുകളെ കീഴടക്കിയശേഷം സർവ്വ ലക്ഷണങ്ങളുമുള്ള ഒരു കുതിരയെ അഴിച്ചുവിട്ട് അശ്വമേധയാഗം നടത്തുന്നതുപോലെ കവിയും ദിഗ്വിജയത്തിനായി ഒരു കുതിരയെ അഴിച്ചുവിടുന്നു. ആ കുതിര കവിയുടെ സർഗശക്തിയാണ്. മാനവരാശിയുടെ വളർച്ചയിൽ ഓരോ ഘട്ടത്തിലും സർഗശക്തി എങ്ങനെ പ്രയോജനപ്പെട്ടു എന്ന് കവിത കൃത്യമായി പറയുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. ആരൊരാളെൻ കുതിരയെക്കെട്ടുവാൻ
ആരൊരാളതിൻ മാർഗം മുടക്കുവാൻ
കവിയുടെ ഈ ആത്മവിശ്വാസത്തിനു കാരണം
(കുതിരയുടെ ശക്തി, മാർഗം സുഗമമായത്, സർഗശക്തി നൽകിയ ആത്മവിശ്വാസം)
2. മണ്ണിൽ നിന്നു പിറന്നവൻ മണ്ണിനെ
പ്പൊന്നണിയിച്ച സംസ്കാര ശില്പികൾ
അടിവരയിട്ട പ്രയോഗത്തിൽ സൂചിപ്പിക്കുന്നതാരെ?
(കവി, യാഗാശ്വം, രാജാവ്, തൊഴിലാളി)
3. മാധുക്യില്ലെന്റെ ചൈതന്യ വീചികൾ
അടിവരയിട്ട പദം വിഗ്രഹിച്ചാൽ?
(ചൈതന്യവും വീചിയും, ചൈതന്യമാകുന്ന വീചികൾ, ചൈതന്യത്തിന്റെ വീചികൾ)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

4. അങ്കമാടിക്കുതിരയെ വീണ്ടെടുത്ത പൂർവ്വികരുടെ രണ്ട് സവിശേഷതകൾ എഴുതുക?
5. മനുഷ്യരുടെ സർഗശേഷിയെ വരുതിയിലാക്കാൻ ശ്രമിച്ചവരെക്കുറിച്ച് 'അശ്വമേധം' എന്ന കവിതയിലെ രണ്ടു സൂചനകൾ എഴുതുക?
6. അശ്വമേധം എന്ന കവിതയിൽ പരാമർശിക്കുന്ന അശ്വം എന്തിന്റെയൊക്കെ പ്രതീകമാണ്?

അരപ്പുറത്തിൽ കവിയാതെ ഉത്തരമെഴുതുക. 4 മാർക്ക്

7. 'മണ്ണിൽ നിന്നു പിറന്നവൻ മണ്ണിനെ-
പ്പൊന്നണിയിച്ച സംസ്കാര ശില്പികൾ'
ഈശ്വരനല്ല മാന്ത്രികനല്ല ഞാൻ
പച്ചമണ്ണിൻ മനുഷ്യത്വമാണു ഞാൻ



വയലാറിന്റെ കാവ്യദർശനത്തെക്കുറിച്ചുള്ള എന്തെല്ലാം സൂചനകളാണ് ഈ വരികളിൽ തെളിയുന്നത്? നിങ്ങളുടെ നിരീക്ഷണങ്ങൾ സമർത്ഥിക്കുക.

- 8. 'എത്ര കൊറ്റക്കൂടകൾ യുഗങ്ങളിൽ
കുത്തി നിർത്തിയ മുത്തണിക്കുണുകൾ
അക്കുളമ്പടിയേറ്റേറ്റു വീണുപോയ്
അത്രയേറെ ഭരണകൂടങ്ങളും'

മനുഷ്യന്റെ സർഗശക്തിയുടെ അജയ്യമായ മുന്നേറ്റം വയലാർ ആവിഷ്കരിച്ചിരിക്കുന്നതെങ്ങനെ? കാവ്യഭാഗം വിശകലനം ചെയ്ത് കുറിപ്പ് തയ്യാറാക്കുക.

ഒരുപുറത്തിൽ കവിയാതെ ഉത്തരമെഴുതുക. 6 മാർക്ക്

- 9 'ഈശ്വരനല്ല മാന്ത്രികനല്ല ഞാൻ
പച്ചമണ്ണിൻ മനുഷ്യത്വമാണു ഞാൻ'
'സ്നേഹിക്കയില്ല ഞാൻ നോവുമാത്മാവിനെ
സ്നേഹിച്ചിടാത്തൊരു തത്വശാസ്ത്രത്തെയും'

തന്നിരിക്കുന്ന സൂചനകളും, അശ്വമേധം എന്ന കവിതയിലെ ആശയവും പ്രയോജനപ്പെടുത്തി 'വയലാർ- മാനവികതയുടെ കവി' എന്ന വിഷയത്തിൽ ഉപന്യാസം തയ്യാറാക്കുക.

ഉത്തരസൂചിക

- 1. സർഗശക്തി നൽകിയ ആത്മവിശ്വാസം
- 2. തൊഴിലാളി
- 3. ചൈതന്യത്തിന്റെ വീചികൾ
- 4. അശ്വഹൃദയജ്ഞർ
വിശ്വവിജയികൾ
മണ്ണിനെ പൊന്നണിയിച്ചവർ
സംസ്കാര ശില്പികൾ
- 5. മതങ്ങളുടെ ശ്രമം
രാജാക്കന്മാർ, ഭരണാധിപന്മാർ തങ്ങളുടെ നിലനില്പിനുവേണ്ടി സർഗശേഷിയുള്ളവരെ വരുതിയിലാക്കി
- 6. സർഗശക്തി
കരുത്ത്
മാനവചരിത്രത്തിലെ തുടർയാത്ര
സാംസ്കാരിക വികാസം
- 7. സർഗശക്തിയിൽ വിശ്വസിച്ച കവി. ഗുണപരമായ മാറ്റങ്ങൾക്ക് സർഗശക്തി പ്രയോജനകരം അമാനുഷികശക്തി, മാന്ത്രികത എന്നിവ കൊണ്ട് സർഗഭാവന വളരില്ല. സാധാരണക്കാരുടെ ജീവിതത്തിന് ഊർജം പകരുന്നതാണ് സർഗഭാവന
- 8. സാഹിത്യരചനകൾ സാമ്രാജ്യത്വശക്തികളെ നിലംപതിപ്പിച്ചു. ഇന്ത്യൻ ദേശീയ പ്രസ്ഥാനത്തിനു ശക്തി നൽകി ഫ്രഞ്ചുവിപ്ലവത്തിന് ആവേശം പകർന്ന രചനകൾ മഹാവിപ്ലവങ്ങൾക്ക് നേതൃത്വം നൽകി.
- 9. കവിതാഭാഗങ്ങളുടെ ആശയങ്ങൾ എഴുതുക. കവിതയിലെ ഉദാഹരണങ്ങൾ എഴുതുക. വിഷയവുമായി ബന്ധപ്പെടുത്തൽ ആശയങ്ങൾ ക്രമീകരിക്കുക

യൂണിറ്റ് 5

കലകൾ കാവ്യങ്ങൾ

കലകൾ സാമൂഹിക ജീവിതത്തിന്റെ ഭാഗമാണ്. മനുഷ്യജീവിതം സുന്ദരവും ക്രമീകൃതവും രസസമ്പുർണ്ണവുമാകുന്നത് കലകളുടെ സാന്നിദ്ധ്യംകൊണ്ടാണ്. കലകൾ മാനവരാശിയോടൊത്തു വളരുന്നു. ലോകപ്രശസ്ത ചിത്രകാരൻ വിൻസന്റ് വാൻഗോഗിന്റെ പൊട്ടറ്റോ ഈറ്റേഴ്സ് എന്ന ചിത്രത്തിൽ നിന്നും പ്രചോദനം ഉൾക്കൊണ്ട് സുഭാഷ് ചന്ദ്രൻ എഴുതിയ ചെറുകഥയാണ് ഉരുളക്കിഴങ്ങ് തിന്നുന്നവർ. മൈക്കലാഞ്ജലോ വെണ്ണക്കല്ലിൽ സൃഷ്ടിച്ച പിയത്തെ എന്ന ശില്പത്തിനു നേർക്കുണ്ടായ ആക്രമണമാണ് ഒ.എൻ.വി.കുറുപ്പിന്റെ മൈക്കലാഞ്ജലോ മാപ്പ് എന്ന കവിതയുടെ വിഷയം.

ഉരുളക്കിഴങ്ങ് തിന്നുന്നവർ

ശരിയായ ഉത്തരം തെരഞ്ഞെടുത്തെഴുതുക. 1 മാർക്ക്

1. 'ഇടംവലം ഉലഞ്ഞ് വീട് അടുത്തുവന്നു' - കിഴവൻ മിറലിന്റെ യാത്രയെ പരാമർശിക്കുന്ന ഈ വാചകത്തിന്റെ പൊരുൾ എന്താണ്?
 - പഴയ വീട്
 - വീട്ടിലേക്കുള്ള ദൂരം കുറഞ്ഞു,
 - വേച്ചുവേച്ചു മിറൽ വീടിനടുത്ത് എത്തി
 - മിറലിന്റെ ക്ഷീണാവസ്ഥ
2. 'കണ്ടോ അച്ഛാ' വായിൽ നിന്ന് നീരാവിയുടെ ഒരു ചെറിയ മേഘത്തെ തുറന്നുവിട്ടു കൊണ്ട് ജൂലിയാന ചോദിച്ചു. കഥയിലെ അന്തരീക്ഷത്തിന്റെ എന്തു സൂചനയാണ് ഈ വാചകത്തിൽ ഉള്ളത്?
 - അതിശൈത്യം
 - കടുത്ത ചൂട്
 - ദുഃഖം,
 - വേവലാതി
3. അവിചാരിതമായ ആശ്ലേഷം അവൾക്ക് നന്നേ രസിച്ചു. അടിവരയിട്ട പദത്തിന്റെ അർത്ഥം കണ്ടെത്തുക.
 - തലോടൽ,
 - നോട്ടം,
 - കെട്ടിപ്പുണരൽ,
 - മൗനം
4. ശിരോവസ്ത്രം എന്ന പദത്തിന്റെ ശരിയായ വിഗ്രഹാർത്ഥം കണ്ടെത്തുക.
 - ശിരസ്സാകുന്ന വസ്ത്രം,
 - വസ്ത്രത്തിൽ മുടിയ ശിരസ്സ്,
 - ശിരസ്സിലെ വസ്ത്രം,
 - ശിരസ്സും വസ്ത്രം
5. ആ മുറിയുടെ അങ്ങഭാഗത്ത് ആണി പറിഞ്ഞു നിലം പൊത്താറായ ഒരു കൊച്ചു മേശയ്ക്കു ചുറ്റും മിറലിന്റെ മുഖത്തേക്ക് തന്നെ ഉറ്റുനോക്കി മൂന്നുപേർ കൂടി ഇരിപ്പുണ്ടായിരുന്നു. - ഈ വരികളിൽ സൂചിതമാകുന്ന ആ കുടുംബത്തിന്റെ അവസ്ഥ എന്താണ്?
 - തൊഴിലില്ലായ്മ,
 - ഗൃഹോപകരണങ്ങളുടെ കുറവ്,
 - ദരിദ്രമായ ജീവിതാവസ്ഥ,
 - വിശപ്പ്

അർത്ഥവ്യത്യാസം വരാതെ രണ്ടുവാക്യങ്ങൾ ആക്കുക. 2 മാർക്ക്

6. മേശയ്ക്കു മുകളിൽ വീടിന്റെ ചരിഞ്ഞ മേൽക്കൂരയിൽ നിന്ന് തൂക്കിയിട്ട മണ്ണെണ്ണ വിളക്കിന്റെ പ്രകാശം അവളുടെ കുഞ്ഞു ചുണ്ടുകളുടെ മേൽ മൂക്കിന്റെ കുമ്പൻ നിഴൽ വീഴ്ത്തി.
7. അവൾക്കു ദരിദ്രമായ അടുക്കളയുള്ള അമ്മമാരുടെ ഒരങ്കലാപ്പുണ്ടായി അടിവരയിട്ടിരിക്കുന്ന പദം പിരിച്ചെഴുതുന്നതു എങ്ങനെ? പിരിച്ചെഴുതുമ്പോൾ പദ ചേരുവയിൽ ഉണ്ടായ മാറ്റം എന്തെല്ലാമാണ്?

അരപ്പുറത്തിൽ കവിയാതെ ഉത്തരം എഴുതുക. 4 സ്കോർ വീതം

- 8 എല്ലാവരുടെയും നിഴലുകളെ പിന്നിലേക്ക് വീഴ്ത്തിയ റാന്തലിന്റെ കടുംമഞ്ഞ വെളിച്ചത്തിൽ വൃദ്ധന്റെ കണ്ണുകളിൽ നിന്ന് ചോര പൊടിയുന്നതു കണ്ട ആ നിമിഷം ഭർത്താവിന്റെ ഇരിപ്പിടത്തിൽ എക്കാലത്തേക്കുമായി താൻ ഉറഞ്ഞുപോകുന്നതായി ജൂലിയാന അറിഞ്ഞു. ഈ വരികളിലെ കാവ്യാത്മകത കണ്ടെത്തി ആശയം വ്യക്തമാക്കുക.
- 9 മിറൽ അവളുടെ ഉടുപ്പിന്റെ ഞൊറിവുകളിൽ വിരലോടിച്ചുകൊണ്ട് കരച്ചിലിന്റെ ചാർച്ചയുള്ള ഒരു ചിരിയോടെ പറഞ്ഞു: "ഉവ്വ് മോളേ..." അടിവരയിട്ടിരിക്കുന്ന പ്രയോഗം മിറലിന്റെ അവസ്ഥ വ്യക്തമാക്കുന്നുണ്ടോ? വിശദമാക്കുക.

ഒരുപുറത്തിൽ കവിയാതെ ഉത്തരം എഴുതുക. 6 സ്കോർ വീതം

- 10 അസ്തമയം കഴിഞ്ഞുള്ള മരവിച്ച വെളിച്ചത്തിലൂടെ കിഴവൻ മിറൽ വേച്ച്വേച്ച് നടന്നു. നരച്ച ഇരുട്ടിൽ നടക്കല്ലുകൾ ബദ്ധപ്പെട്ടു കയറി, മിറൽ വാതിലിൽ മുട്ടി. ശീതകാലത്തിന്റെ പ്രഭാവത്തെ കീഴ്പ്പെടുത്തുന്ന ഒരു തീക്കനൽ നെഞ്ചിൽ വീണു. ഇല്ല എന്ന വാക്കിന് എല്ലാവിധത്തിലുള്ള ധ്വനിയും പേറാവുന്ന ഒരുത്തരം അയാളുടെ ഹൃദയത്തെ വേവിക്കാൻ തുടങ്ങി.

ഉണക്കമണ്ണിന്റെ നിറവും സ്പർശവും കലർന്ന പരുപരുത്ത കൈവിലകളാൽ മിറൽ ജൂലിയാനയുടെ കൈകളിൽ തൊട്ടു. ഒട്ടിവലിഞ്ഞ്, പ്രാചീനകാലത്തെ ഏതോ പക്ഷിയുടേതുപോലുള്ള അയാളുടെ ശിരസ്സ് ദൈന്യത്തോടെ ഒന്ന് ഇളക്കുക മാത്രം ചെയ്തു. മഴയേറ്റ ഉരുളക്കിഴങ്ങ് പാടങ്ങളുടെ ഗന്ധമുള്ള മുത്തച്ഛനോട് അവൾ ചേർന്നുനിന്നു. മിറൽ അവളുടെ ഉടുപ്പിന്റെ ഞൊറിവുകളിൽ വിരലോടിച്ചുകൊണ്ട് കരച്ചിലിനെ ചാർച്ചയുള്ള ഒരു ചെറുചിരിയോടെ പറഞ്ഞു. ഉവ്വ് മേളെ മിറൽ അന്നയെ ചേർത്തുപിടിച്ചു.

അടിവരയിട്ടിരിക്കുന്ന സൂചനകളുടെ അടിസ്ഥാനത്തിൽ മിറലിന്റെ കഥാപാത്ര നിരൂപണം തയ്യാറാക്കുക.

- 11 കാർഷികവൃത്തി, അതിന്റെ യാതനകൾ, കർഷകരുടെ ദൈന്യം, ദാരിദ്ര്യം... ഇവയിൽ നിന്ന് മോചനം തേടി മറ്റ് തൊഴിലന്വേഷിച്ച് പോകുന്ന ദരിദ്രരായ മനുഷ്യർ... അവരുടെ ജീവിതം വരച്ചുകാട്ടുന്നു ഉരുളക്കിഴങ്ങ് തിന്നുന്നവർ. ഈ കഥയുടെ പശ്ചാത്തലത്തിൽ ഇന്നത്തെ കർഷകർ നേരിടുന്ന പ്രതിസന്ധികൾ എന്ന വിഷയത്തിൽ ഒരു എഡിറ്റോറിയൽ തയ്യാറാക്കുക.

ഉത്തരസൂചിക

- 1. മിറലിന്റെ ക്ഷീണാവസ്ഥ
- 2. അതിശൈത്യം
- 3. കെട്ടിപ്പുണരൽ
- 4. ശിരസ്സിലെ വസ്ത്രം
- 5. ദരിദ്രമായ
- 6. മേശയ്ക്കു മുകളിൽ ചരിഞ്ഞ മേൽക്കൂരയിൽ നിന്ന് തൂക്കിയിട്ട മണ്ണെണ്ണ വിളക്ക്.
അതിന്റെ പ്രകാശം അവളുടെ കുഞ്ഞു ചുണ്ടുകളുടെ മേൽ മൂക്കിന്റെ കുമ്പൻ നിഴൽ വീഴ്ത്തി.
- 7. ഒരു + അങ്കലാപ്പ് 'ഉ'കാരം ലോപിച്ചു

8. തന്നിരിക്കുന്ന ഭാഗത്തിന്റെ ഭാഷാപരമായ പ്രത്യേകത, റാന്തലിന്റെ കടുംമഞ്ഞ വെളിച്ചത്തിൽ വൃദ്ധന്റെ കണ്ണുകളിൽ നിന്ന് ചോര പൊടിഞ്ഞു എന്ന പ്രയോഗം ജൂലിയായനയുടെ ഭർത്താവിന്റെ മരണത്തെ ഉറപ്പാക്കുന്നു. മരണത്തെ സൂചിപ്പിക്കുന്ന തീവ്രബിംബങ്ങൾ. സൂചനകൾകൊണ്ട് ജൂലിയായനയുടെ ഭർത്താവിന്റെ മരണത്തെ ഉറപ്പാക്കുന്നു.
9. അടിവരയിട്ടിരിക്കുന്ന സൂചനകൾകൊണ്ട് മിറലിന്റെ മാനസിക സംഘർഷങ്ങൾ മനസ്സിലാക്കാൻ കഴിയും. സ്വന്തം മകന്റെ മരണം അടക്കിവയ്ക്കുന്ന അച്ഛന്റെ മാനസികാവസ്ഥ മിറലിന്റെ പെരുമാറ്റത്തിൽ നിന്നും ഭാവങ്ങളിൽ നിന്നും കാണാൻ കഴിയും.
10. അടിവരയിട്ട ഭാഗങ്ങൾ വിശദമാക്കുകയും അവയ്ക്ക് കഥയിലുള്ള പ്രാധാന്യം എടുത്തുപറയുകയും ചെയ്യുന്നു. തന്നിരിക്കുന്ന ഭാഗം മിറലിന്റെ സ്വഭാവത്തെ വ്യക്തമാക്കുന്നതിന് എത്രകണ്ട് കഴിയുന്നുണ്ട്. പാഠഭാഗംകൂടി എടുത്തുകൊണ്ട് സ്വഭാവനിരൂപണം തയ്യാറാക്കുക.
11. പാഠഭാഗത്തെ ആശയങ്ങളും സാമകാലിക വിഷയങ്ങളും താരതമ്യം ചെയ്ത് തൊഴിലാളികളുടെ പ്രശ്നങ്ങൾ മനസ്സിലാക്കുന്നു. ഏതു നാട്ടിലും തൊഴിലാളികളുടെ അടിസ്ഥാനപ്രശ്നങ്ങൾക്ക് മാറ്റമില്ലെന്ന അവസ്ഥ. എഡിറ്റോറിയലിന്റെ ഘടന.

മൈക്കലാഞ്ജലോ മാപ്പ്

-ഒ.എൻ.വി.കുറുപ്പ്

ലോകത്തിലെ മനോഹരമായ സൃഷ്ടികളിലൊന്നാണ് മൈക്കലാഞ്ജലോയുടെ 'ലെപിയത്തെ' ഈ ശില്പത്തിന്റെ നേർക്ക് മയക്കുമരുന്നിന്റെ ഉന്മാദം ബാധിച്ച ചെറുപ്പക്കാരൻ ചുറ്റിക കൊണ്ട് നടത്തിയ ആക്രമണത്തെക്കുറിച്ചുള്ള പത്രവാർത്തയിൽ നിന്നു രൂപപ്പെട്ടതാണ് ഒ.എൻ.വി. യുടെ 'മൈക്കലാഞ്ജലോ മാപ്പ്' എന്ന കവിത. പിയത്തെ നേരിൽക്കണ്ട അനുഭവം കവി പകരുന്നു. ക്രിസ്തുവിന്റെ മരണം അമ്മയിലുണ്ടാക്കിയ തീവ്രമായ ദുഃഖം കവിതയിൽ ആവിഷ്കരിച്ചിരിക്കുന്നു. അതും കടന്ന് വണ്ടിനെപ്പോലെ മുളിപ്പിറന്ന് മൈക്കലാഞ്ജലോയുടെ ചുറ്റിക, ഒരു മാർബിൾ ശിലയിൽ നിന്നും 'പിയത്തെ'യ്ക്ക് ജന്മം നൽകുന്നു. സർഗ സൃഷ്ടിക്കായി അദ്ദേഹം പിന്നിട്ട ഉറങ്ങാത്ത രാവുകളും വിയർത്ത പകലുകളും കവിതയിൽ ദൃശ്യമാണ്. കവി മൈക്കലാഞ്ജലോയ്ക്ക് നന്ദി പറയുന്നു. എന്നാൽ ഇക്കാലഘട്ടത്തിന്റെ ഭ്രാന്തമായ പ്രതീകംപോലെ കടന്നുവന്ന ഉന്മാദിയായ ചെറുപ്പക്കാരൻ ശില്പം തച്ചുടയ്ക്കുന്നു. ശില്പിയുടെ ചുറ്റിക ശില്പനിർമ്മാണത്തിനുകിയെങ്കിൽ പുതുകാലത്തിന്റെ ചുറ്റികയുടെ ഭ്രാന്തിന് കവി മാപ്പുചോദിക്കുന്നു.

ശരിയായ ഉത്തരം തിരഞ്ഞെടുത്തെഴുതുക. 1 മാർക്ക്

1. യേശുവിനെ വിശേഷിപ്പിക്കാൻ 'മൈക്കലാഞ്ജലോ മാപ്പ്' എന്ന കവിതയിൽ ഉപയോഗിച്ചിരിക്കുന്ന സദൃശ്യ കല്പനയേത്?
(ദുഃഖത്തിൻ സൂര്യശില, മുത്തു നഷ്ടപ്പെട്ട പാഴ്ചിപ്പി, ശോണരേഖകൾ തെളിയുന്ന വെൺലില്ലിപ്പൂവ്)
2. തൃപുത്രൻ പിരിച്ചെഴുതിയാൽ
(തൃ + പ്പുത്രൻ, തിരു + പുത്രൻ, തിരു + പ്പുത്രൻ)

3. ഉജ്ജ്വലമുഹൂർത്തം- വിഗ്രഹിച്ചെഴുതുക.

(ഉജ്ജ്വലമായ മുഹൂർത്തം, ഉജ്ജ്വലവും മുഹൂർത്തവും, ഉജ്ജ്വലം കൊണ്ടുള്ള മുഹൂർത്തം)

ഒന്നോ രണ്ടോ വാക്യത്തിൽ ഉത്തരമെഴുതുക. 2 മാർക്ക്

4. 'ഒടുവിൽ കുരിശിൽ നിന്നിറങ്ങി ജഡം. താഴെയൊരു ദുഃഖത്തിൻ സൂര്യശിലയായ്ത്തീർന്നോരമ്മ' - അമ്മയെ ദുഃഖത്തിന്റെ സൂര്യശിലയായി ചിത്രീകരിക്കുന്നതിലെ ഔചിത്യമെന്ത്?
5. ക്രിസ്തുവിന്റെ മരണം അമ്മയിലുണ്ടാക്കിയ തീവ്രമായ ദുഃഖം ആവിഷ്കരിക്കാൻ കവി നൽകുന്ന രണ്ടു സൂചകങ്ങൾ എഴുതുക.
6. യേശുവിനെ കുറിക്കാൻ വെൺലില്ലിപ്പുവിലെ ശോണരേഖകൾ എന്ന പ്രയോഗം എത്രമാത്രം പര്യാപ്തമാണ്?
7. ശില്പനിർമ്മാണം പൂവിരിയുപോലെ സാവധാനമാണ്, മൃദുലമാണ് - മൈക്കലാഞ്ജലോ മാപ്പ് എന്ന കവിതയിൽ പിയത്തെ എന്ന ശില്പത്തിന്റെ നിർമ്മാണം കവി അനുഭവവേദ്യമാക്കുന്നതെങ്ങനെ?
8. പാതി കുന്ധിയ കണ്ടുകളിപ്പൊഴും പ്രാർത്ഥിക്കുന്നു. പ്രാർത്ഥനയെന്ത്?

അരപ്പുറത്തിൽ കവിയാതെ ഉത്തരം എഴുതുക. 4 മാർക്ക്

9. മൈക്കലാഞ്ജലോ മാപ്പ് എന്ന തലക്കെട്ടിന്റെ ഔചിത്യമെന്ത്?

ഒരുപുറത്തിൽ കവിയാതെ ഉത്തരം എഴുതുക. 6 മാർക്ക്

10. ഉത്തമ കലാസൃഷ്ടികൾ മനുഷ്യസംസ്കാരത്തെ എക്കാലവും ഉദാത്തമാക്കുന്നു. പൊട്ടറ്റോളുറേഴ്സ്, പിയത്തെ, മൈക്കലാഞ്ജലോ മാപ്പ്, ഉരുളക്കിഴങ്ങു തിന്നുന്നവർ തുടങ്ങിയ കലാസൃഷ്ടികൾ പരിശോധിച്ച് ഉപന്യാസം തയ്യാറാക്കുക.
11. 1972 മെയ് 21 ന് മയക്കുമരുന്നിന്റെ ഉന്മാദം ബാധിച്ച ചെറുപ്പക്കാരൻ ചുറ്റികകൊണ്ട് 'പിയത്തെ' എന്ന ശില്പത്തിന്റെ നേർക്കു നടത്തിയ ആക്രമണത്തെപ്പറ്റിയുള്ള വാർത്തയിൽ നിന്നു രൂപപ്പെട്ട കവിതയാണ് 'മൈക്കലാഞ്ജലോ മാപ്പ്.' പല രൂപമാറ്റങ്ങളും സംഭവിച്ച് മനുഷ്യരാശിയെ ഭീതിപ്പെടുത്തുകയും തകർക്കുകയും ചെയ്യുന്ന കോവിഡിനേക്കാൾ അകറ്റിനിർത്തേണ്ടതും സാമൂഹ്യഅകലം പാലിക്കേണ്ടതുമായ സാമൂഹ്യവിപത്താണ് മയക്കുമരുന്നുകളും ലഹരിവസ്തുക്കളുടെ ഉപയോഗവും. സമകാലിക സംഭവങ്ങളുടെ വെളിച്ചത്തിൽ പ്രസംഗം തയ്യാറാക്കുക.

ഉത്തരസൂചിക

1. ശോണരേഖകൾ തെളിയുന്ന വെൺലില്ലിപ്പുവ്)
2. തിരു + പുത്രൻ
3. ഉജ്ജ്വലമായ മുഹൂർത്തം
4. മാതൃദുഃഖത്തിന്റെ വേദന, സൂര്യനെപ്പോലെ, ദുഃഖത്തിന്റെ തീവ്രത, ഘനീഭവിച്ച വേദന ശില
5. മുത്തു നഷ്ടപ്പെട്ട പാഴ്ചിപ്പി
ദുഃഖത്തിൻ സൂര്യശില
ഭൂമിക്കൊപ്പം അഴലിൻചുമടുമായിരിക്കുന്ന അമ്മ
6. വിശുദ്ധിയുടെ വെൺമ
പീഡാനുഭവത്തിന്റെ അടയാളങ്ങൾ

-
7. കൈകൾ ചലിക്കുന്നത് സർഗമംഗലഗാനം പോലെ നിർന്നിദ്രമാം രാവുകൾ, വിയർത്ത പകലുകൾ കൂളിർ വെൺകല്ലിനു മീതെ ചുറ്റിക കരിവണ്ടുപോൽ ചുറ്റിപ്പറക്കുന്നു, ഉളിതൻ നെറുകയിൽ ചുംബിക്കുന്നു.
 8. മരണം കാരണമായവരോട് പറയുക.
 9. ശില്പനിർമ്മാണത്തിന്റെ മഹത്വം ശില്പഞ്ജനത്തിലെ വ്യസനം ലോകത്തിലെ സാംസ്കാരിക പൈതൃകങ്ങൾ നശിപ്പിക്കപ്പെടുന്നതിലെ വേദന
 10. നാലു കലാസൃഷ്ടികളുടെയും ചുരുങ്ങിയ വിശദീകരണം. ദരിദ്രരും പാർശ്വവൽക്കരിക്കപ്പെട്ടവരും അനുഭവിക്കുന്ന അവഗണന, ദുരിതംതനിക്കുവേണ്ടി മാത്രമല്ല, മറ്റുള്ളവർക്കുവേണ്ടിയും പ്രാർത്ഥിക്കുക, പ്രവർത്തിക്കുക. പുതിയ കാലഘട്ടത്തിന്റെ നിറംകെട്ട കാഴ്ചകളും ഭ്രാന്തമായ ചെയ്തികളും ചുറ്റികയാൽ സൃഷ്ടിക്കപ്പെട്ട ശില്പം ചുറ്റികയാൽ തകർക്കപ്പെടുന്നു. അതിനെയും വാഴ്ത്തുന്ന മാധ്യമലോകം.
 11. പ്രസംഗഘടന മയക്കുമരുന്നുപയോഗിന്റെ ഭീകരത, ദുഷ്ടഫലങ്ങൾ സമകാലിക സംഭവങ്ങൾ വിദ്യാർത്ഥികൾക്കുള്ള സാമൂഹിക പ്രതിബന്ധത